
संस्कारी लिखणेचे उमाळे 


शिक्षणाच्या प्रसारावांगडा गोंयांत सांस्कृतिक भूक वाडल्या, आनी दिशीं-दिशीं 
ती वाडतूच आसा. जे संस्कृतायेचेर आदल्या काळार खूब संकश्टां आयलीं, पूण 
ना-नपश्चात जावन वचनासतना जी तिंगली ती आमची संस्कृताय आमी तिगोवंक 
जाय, तिचो अभिमान बाळगूंक जाय हे विशींचीय जाणविकाय वाडत आसा. हें 
सुसंस्कृतपणाचें लक्षण. संस्कृतायेच्या कांय मळांचेर फाबो तसो वावर जाता, पूण हेर 
कांय मळांचेर गरजेच्या प्रमाणांत साधनांची निर्मणी जायना. अशें एक मळ म्हणचे 
रंगमाची. नाट्य-लेखनाच्या आनी नाट्य निर्मणेच्या क्षेत्रांत वाड जाल्या आनी जायत 
आसा हे विशीं इल्लोय दुबाव ना. पूण गरज वाडत वचपाची गती चड आशिल्ल्यान ती 
भागोवपाइतलीं साधनां हाताक मेळनात हेंबूय तितलेंच खरें. 

गरजेच्या प्रमाणांत साधनां उणी पडटात हाचो चड बरो अणभव विद्यालयांनी आनी 
महाविद्यालयांनी येता. तांकां एकांकी खेळांची गरज पडटा. एकांकी बरयल्ल्यो वा 
उजवाडाक हाडिल्ल्यो नात अशें न्हंय. पूण जाय तसली एकांकी वेंचून काडपाक जे 
प्रमाण आनी जी विविधताय जाय, तें प्रमाण आनी ती विविधताय उणी पडटा. कला 
अकादमी नाटकांची स्पर्धा आनी विद्यार्थ्यांखातीर एकांकी खेळांची स्पर्धा घेता. ह्या 
स्पर्धानी वांटो घेवपाकूय नाटकांच्यो आनी एकांकी खेळांच्यो संहिता जाय पडटात. 
स्पर्धेत वांटो घेवपाची इत्सा विद्यालयाक आसता, विद्यार्थ्यांकय उमेद आसता. पूण 
फावो तसो एकांकी खेळ मेळना. अशा वेळारूय जाय तसली संहिता खंयच्यानूय 
फैदासपाची वा बरोवन घेवपाची गरज उप्रासता. हाचो अणभव हेर कोणाय परस 
अदीक बरो येता तो शिक्षकांक. मागीर, ज्या शिक्षकांच्या आंगांत नाट्य लेखना - 

चो गुण आसता ते ती गरज भागोवपाचो यत्न करतात. असल्या यत्नांतल्यान कांय 
बरे एकांकी खेळ बरोबन जातात. कांय उजवाडा येतात आनी रंगमाचयेर तांचे प्रयोग 
जाछ्लेय पळोवंक मेळटात. 

ह्या संग्रहांतल्या एकांकी खेळांचे लेखक श्री. उल्हास यशवंत नायक हे शिक्षक 
आशिल्ल्यान तशे तरेच्या अणभवांतल्यान तांचे एकांकी खेळ जल्माक आयल्या 
आसत, जाल्यार तें सबावीक. नाट्यलेखनाचो गुण सैमान तांच्या आंगांत घाल्लो 
आशिल्ल्यान तांचेकडसून तें काम चड बरे रितीन जालां. हाचे आदीं तांची तीन 
नाटकां आनी एक एकांकी संग्रह उजवाडाक आयल्यात. भुरग्यां खातीर देख दिवपी 
काणयोय ताणी बरयल्यात, आनी तसल्या काणयांचो एक झेलो उजवाडाक आयला. 
पूण तांचो पिंड नाटककाराचो हें वळखूपाक कश्ट पडनात. प्रकाशीत आनी अप्रकाशीत 
नाटकां, तशेंच एकांकी खेळ श्री. उल्हास यशवंत नायक हांची वळख नाट्यलेखक 
म्हूण स्पश्टपणान घडयतात, आनी कोंकणीतल्या नाटककारांचे वळेरेंत तांची सुबातूय 
निश्‍चित करतात. 


ह्या संग्रहात लेखकाच्या चार एकांकी खेळांचो आस्पाव केल्लो आसा. हे चारूय 
खेळ वाचतकूच लेखकाच्या नाट्यलेखनांतले कांय गुण नदरेंत भरपाक वेळ लागना. 
चड जाणवता तो गूण म्हळ्यार पळयतल्यांचेर बरे संस्कार जांबचे हाची जाणविकाय 
लेखक दर एका खिणाक बाळगिता. देखून हे खेळ रंगमाचयेर जाण्ट्यानी करूं वा 
विद्यार्थ्यांनी करूं, सबंगां करपी गड्यांचेर आनी पळयतल्यांचेर संस्कार जातले ते बरेच 
आसतले. त्या सुसंस्कारांक सोबत अशीच संवादातली भास आनी प्रसंग हांची मांडणी 
करपाक लेखक कश्ट घेता हाचोय अणभव येता. 


आवयची माया वा मातेची व्हडवीक हो विशय लेखकाचे आवडीचो आसुये, 
पूण तो आयचे समाजीक परिस्थितीचे नदरेनूय म्हत्वाचो. ह्या संग्रहांत आवयक मध्य 
बिंदू धरून बरयह्ले दोन एकांकी खेळ आसात : 'आईलो देव” आनी "गे माये...” 
तांतूंत वात्सल्ल्याचें उदात्तीकरण आसलें तरी कुड्डी भावना ना. आवय चुकता तेन्ना 
ते चुकिचेरूय उजवाड घाल्लो आसा. 'कुटूंबसंस्था' कोसळटा हें आयज आमकां 
सरभोंबतणी दिश्टी पडटा. वृद्धाश्रमांचो आंकडो वाडत आसा हेंबूय कळटा. हें जें 
घडटा तें आडावपाची मांडणी समाजाकडेन आसूं वा नासूं, कांय नात्यांचे पावित्र्य 
भंगूंक दिवपाक फावना. आवयचें नते हें तांतूतले मुखेल नातें. तें फकत रगताचें उरूक 

फावना, तें अंतर्मनातल्या सगळ्या भावनांच्या अर्कांचें आसूंक जाय हो संदेश संवसारांत 
पातळावपाची गरज उप्रासल्या. लेखकाचो यत्न तेच दिशेन आशिल्लो दिसता. 

संस्कारांच्या विशयांत 'ओली फांतोड' एक आगळोच अणभव दिता. परिस्थिती 
तीच, पूण वेगवेगळ्या संस्कारानी वाडिल्लीं मनशां वेगवेगळे तरेन कशीं वागतात हाचें 
भोव बरें चित्रण ह्या एकांकी खेळांत मेळटा. “कयपंजी' हो एकांकी खेळ स्वातंत्र्यापासत 
जाल्ल्या झुजाचे फाटभुंयेर बरयला. तातूंत तत्वनिश्ठा आनी देशभक्तीचो जो उमाळो 
दिसता तो सुसंस्काराचोच प्रभाव घालपासारको आसा. 


लेखकाक आनीक एक कला साध्य आसा. ह्या संग्रहातले एकांकी खेळ रंगमाचयेर 
आयले तेन्ना ते ताणेंच बसयद्ले. हें दिग्दर्शनाचें आंग लेखकाक आसता तेन्ना संहिता 
आपशींच जिती आनी परिणामकारी जाता. ह्या संग्रहांतल्या संहितांनी रंगमाचयेवयले 
मांडणेविशीं सुचोबण्यो केल्ल्यो आसात. त्यो लेखकाच्या ह्या गुणाचेर उजवाड घाल- 
तात. नाटक वा एकांकी खेळ रंगमाचयेखातीरूच बरोवंक जाय अशें बंधन लेखकाचेर 
आसचें न्हंय. मात लेखक रंगमाची नदरेमुखार दवरून बरयता तेन्ना ताची संहिता 
प्रयोगक्षम जावपाची शक्यताय कांय पटींनी वाडटा. तेंच ह्या संग्रहांतल्या एकांकी 
खेळांसंबंदान घडलां. 

श्री. उल्हास यशवंत नायक हांचे उजबाडाक येता आशे हें सवे पुस्तक. पूण ताणी 
आनिकूय खूब बरयलां. म्हत्वाचें म्हळ्यार तांची सुमार 14 नाटकां आनी सुमार 13 
एकांकी रंगमाचयेर आयल्यात. पूण त्यो संहिता अप्रकाशीत उरल्यात. ह्या संग्रहाचे 
उजवाडावणे निमतान तांकां परबीं दिवंकूच जाय, पूण तांची अप्रकाशीत उरि्ली बरपावळ 
उजवाडाक येवंक जाय. नाटकां आनी एकांकी खेळ हांची गरज बाडत आसा, अशा 
वेळार उल्हासाची ती बरपाबळ अप्रकाशीत उरूक फावना. 


- उदय भेंब्रे 


मडगांव, ऑक्टोबर 2010 

मायेच्या चरणाकडेन नतमस्तक जातना... 


श्री गणरायाक नमन करून, 
रंगदेवतेक स्मरून, 


कोंकणी सरस्वतीच्या आनी 'मायेच्या' चरणाकडेन नतमस्तक जावन, समेस्त 
नाट्य रसिकांक नमस्कार. 


तुमच्या मुखार दवरतां, 
.... विंगड विंगड सतींतल्यान नामना मेळोवन दिल्ल्यो , लेखन - 'दिग्दर्शन' 


अभिनय, 'प्रयोग'... आनी हेर तंत्रांखातीरची' इनामां आमकांच.. २ जहा 
भरवंशाचेर विद्यार्थ्यानी सादर केल्ल्यो, म्हज्यो एकांकी... 


गे माये' ह्या पुस्तक रुपांतल्यान. 

आईची रुपां... असंख्य. 

आईची माया... अखंड. 

आईचीं कर्तूपां... अज्जंवर. 

'आई' मागीर ती कोणाचीय जांब, ... कशीय आसू... दरेकल्याक ती सर्वश्रेष्ठ. 
दरेकल्याच्या परीन तिचे मायेची, त्यागाची, तुस्त - तोखणाय करता तितली थोडीच. 


तिची माया उतरांनी उक्ताबंक मेळना... ती फकत अणभवपाची . आनी, हेच अणभव 
गांठीक मारून दरेकल्यान फुडारी जिवितांत उजू वाट चलची. 

'सुरश्री 'च्या विद्यार्थ्यांची तुस्त - तोखणाय करतां करतां गे माये तल्या दरेक 
आवयच्या चरणाकडेन नतमस्तक जायत गेलों. 'गे माये'तली ओली फांतोड' पळोवन 
मालवणी नाटकाची घुडी संवसारभर हुबोवपी रंगकर्मी नटवर्य, स. मच्छिंद्र कांबळी हाणी 
फाटीर मायेन हात भोवंडायत काडिल्ली, “हीं पोरां आवशी बापाचा नांव वर काडटलहत' 
हीं उतरां आयजूय विद्यार्थ्यांच्या आनी म्हज्या काळजांत उर्बदिणी उरल्यांत. भुरग्यांक 
मेळिल्ली ही उर्बा म्हळ्यारूच म्हज्या जिविताक दिका दाखोवपी दिपस्तंभ. 

“आई? - म्हळ्यारूच आवय, माया. तिचे जिणेंतलो दरेक खीण अणभवाचें मोतीं 
जावन आमचे जिणेत लकलकता. तीं आमी राखून, तांचो सांबाळ करून आमचें जिणे 
पर्जळटें करचें आनी फुडारांत हेर माणकुल्यांखातीर पर्जळपी वाट निर्माण जांवची ह्या 
एकाच हावेसान विद्यार्थ्यामुखार 'माये'चें गुणगान गायत रावलों... बर्‍यत गेलों... 
आनी, बरयतां बरयतां अजाप घडलें. हीं विद्यार्थी भावंडांच शाळेत, समाजांत... नप्र 
आनी 'गुणी' थारली... तेदेवेळार 'गे माये' च्या उतरांत कितलें सामर्थ्य, कितली शक्त 
आसा हाचो दिश्टावो जालो. हो एक वेगळोच अणभव काळजाक सुखदिणो थारलो. 
ही माये चीच कृपा. 

हीच खोशी काळजांत सासणाची उरची म्हण ह्यो कांय एकांकी पुस्तकरुपान 
छापणावळीक हाडटां. हें पुस्तक नाट्यरसिकांच्या हातांत दिवपाक व्हड आदार मेळळा 
तो गोंय सरकाराच्या कला आनी संस्कृती खात्याचो. तांचेबतीन चालीक लायिल्ल्या 
“गोंयच्या लेखकांक अर्थीक पालव' हे येवजणेखाला अनुदान मेळिल्ल्यान... 
लोकांमुखार येवन लिखीत स्वरुपांत उरपाक म्हाका संद दिल्ल्यान हांब कला आनी 
संस्कृती खात्याच्या सदांच रिणांत रावतां. 

छापणावळीचें काम आपल्या भुंजार घेवन ती जापसालदारकी जतनायेन सांबाळिल्ठे 
खातीर हांब ऋतू ऑफसेटचे धनी मानेस्त हिरुबाब नायक आनी तांचे कर्मचारी हांका 
सदांच काळजांथाबन दिनवासतां. घ 

मनभुलोवण्या रंगाची कसरत करून गे मायेची प्रतिमा दोळ्यांत भर सारकी 
केल्ल्यान मुखचित्रकार श्री. गौरीश बाब वेर्णेकार हाणी पुस्तकाची सोबाय वाडयल्या 
देखून तांचे उपकार मानता तितले थोडेच. 

कोंकणी सरस्वतीच्या देवळांत म्हजेपरीन सेवा करतना जे म्हाका सदांच आदर्श 

गे माये... 9 


थारले ते म्हळ्यार म्हाका गुरुतुल्य अशे ब्रह्माख्र कार कोंकणीचे विचारवंत मानादीक 
भौ. उदयबाब भेंब्रे, गे माये'चे प्रस्तावनेखातीर उलो मारिनाफुडें ताणी दिल्लो हयकार 
आनी पुस्तकाक बरयिल्ली प्रस्तावना, म्हजेखातीर मेळिल्लो एक पुरस्कारूच. तांचे 
आशिर्वाद आनी कृपा अशीच सदांच म्हजेर उरू आनी नवें नवें बरोबपाक म्हाका उर्बा 
मेळू हीच काळजाथावन इत्सा. 

आनी निमणे, 

ज्या कलाकारानी 'गे माये' नाट्यरसीकांच्या काळजाक भिडयली तांकां, आनी 
फुडारांत गे माये तल्या एकांकिंचो सादरीकरणाखातीर विचार करतल्या ल्हान-व्हड 
कलाकारांक उपाट यश आवंढेतां. 'गे माये'च्या मायेची ही महिमा थंड शितळ 
व्हांवतल्या वझर्‍्यावरीं पिळगेन पिळगी खळखळत व्हांवत उरू अशी आस्त काळजांत 
सांबाळटां आनी दोनूय हात जोडून नमळायेन प्रार्थना करतां, 

“गे माये555! कृपा आसूं दी गे आमचेर... 


- उल्हास यशवंत नायक 

अप 7 


ओली फांतोड 


पयलो प्रयोग 
थळ 
निर्मिती 


भुरगो 

भुरग्याची आवय 
जाण्टेली 

बेबदो 

बेबद्यालो भुरगो 
चोर 

हेर लोक 


बरोबपी 
बसोवपी 
रंगमाची 
आवाज 
उजवाड 
न्हेसवण 
रंगवण 
पालव 


ओली फातोड'' 


: 7-12-2004 (कला अकादमीची एकाकी सर्त) 
: राजीव गांधी कला मंदीर, फोंडे 
: सुरश्री केसरबाई केरकार हायस्कूल, केरी - फोंडे 


पयले जैतिबंत कलाकार 


: विशाल रवींद्र सावयकार* 

: आरती प्रकाश सतरकार 

: सुवर्णा सदा गावडे* 

: दिप्तेश तुळशिदास गावडे* 

: गौतम अनंत गावडे* 

: सचीन किरण शिकेरकार 

: अनूज आनंद सतरकार, सुदेश गावडे 


योगेश मडकयकार, उदय जल्मी 


: उल्हास यशवंत नायक * 


: सुनील केरकार 

: संजय शिंदे 

: शिवाजी भोसले 

: महेश धामस्कार 

: सौ. प्रेमावती पै (मुख्याध्यापिका) 


* फावो जाल्लो पयलो भौमान * 


कला अकादमीचे सतीत उत्कृश्ठ एकांकीसयत, लेखन-दिग्दर्शन, रंगमाची, 
अभिनय - (4) अशी वट्ट सात पयलीं इनामा. 

भुरगो 
आवय 
भुरगो 
आवय 


भुरगो 
आवय 


भुरगो 
आवय 
भुरगो 


(माचेर उजवाड.... वेळ : रातीची... थळ : भौशीक जार्दीन. 
फाटलेवटेन जार्दिनात येवपा-वचपाखातीरची उंचवट्याची वाट. 
जार्दिनात पर्यटन खात्याचो एक बांकाडो. दूसरेवटेन डस्टबीन, 
रंगमाचयेर जार्दिनांतली ल्हान-व्हड वनस्पत, पर्यटकांक निवळसाण 
राखपाची शिटकावणी दिवपी एक फलक दिसता. दावेबटेन 
आशिल्ल्या बांकाड्यार 11-12 वर्सा पिरायेचो एक भुरगो 
न्हिदला... ताच्या पांयांक... जखमेक बांदिल्ली बँडेज, हातांत... 
एक बडी घेवनच न्हिदिल्लो आसा... ताचेर उजवाडाचो स्पॉट... 
तो सपनेता... सपनांत “आवय, येता... आवय आपल्या भुरग्याक 
बारकायेन... नियाळटा... जतनायेन... ताच्या तकलेवेल्यान हात 
भोंबडायता... तेच वेळार भुरग्याक जाग येता....) 


: (अजापान....) आई! 

: बाबा, तूं जागो जालो? 

: (खोश्येन) आई, तूं केन्ना आयली? 

: एदोळ. पूण... तुजी न्हीद मोडची न्हय म्हूण हावें तुका उठोवंक 


ना... (हातांतली भज्यांची पूडी ताच्यामुखार धरता...) घे शाण्या. 
तुजे खातीर हार्वे भजीं हाडल्यांत पळय. 


: खर्‍्यानीच आई. दी न्हय म्हाका. म्हाका भजी खूप आवडटात. 
: देखूनच शाण्या, ... मुजरत तुजेखातीरच हाडल्यांत. घे... खां हां 


शाण्या... म्हजो राजा तो. 


: (भजी खायत...) आई, आयज खूब पुरो जालें गे.. 
: अशें कशें पुरो जालें रे म्हज्या शाण्याक. 
: ना गे. आयज खूब काम करचें पडलें दादावांगडा.... 

आवय 
भुरगो 


आवय 


भुरगो 
आवय 
भुरगो 


आवय 


| भुरगो 


आवय 


: कितें? तुव्हें दादावांगडा काम केलें....? आरे शाण्या... तो दादा... 


बरो मनीस न्हय. 


: कित्याक गे आई... ताका वायट मनीस म्हण्टा तूं? तो बरो मनीस. 


म्हजी खूब काळजी घेता. म्हाका बरो करता. 


: नारे म्हज्या शाण्या... तो दादा... धड मनीस न्हय. सामको पाडे 


वृत्तीचो... दूश्ट, तो तुजेकडल्यान सगळें काम... फुकटच करून 
घेतलो. 


: नागे आई.... तो म्हाका कामाचे पयशे दिता. 
: आमकां नाका तागेले पयशे, 
: कित्याक नाका म्हण्टा गे आई... म्हाका सांग... तूं लोकांल्या घरानी 


वचून तांची आयदनां - कपडे धूबपाचो वावर कित्याक करता?... 
पयशां खातीरच मगे? 


: कितें करू शाण्या. त्याशिवाय दुसरो उपायच ना. आनी, 


नाजाल्यार,... तुजो दाय कसो बरो जातलो ?.... मोठेली पिडा 
ताका पोखरीत आसा... लोकांल्या घरांनी वावर केलो ना 
जाल्यार... शाण्या, आमचें पोट कशे रे भरतलें...? (आवयच्या 
दोळ्यांत दुकां येता....) 


: आई, तूं रडू नाका गे. आतां, हावूंय जोडूंक लागलां पळय... 


पळय, हांव आतां व्हड जालां... म्हज्याकडेन आतां चार पयशे 
लेगीत जमूंक लागल्यात. तूं भिये नाका.... 


: हय रे म्हज्या शाण्या... तुका भुरगेपणातूंच व्हड जावचो पडलो... 


कितें उलोवं?... आमचें नशिबूच फुटके... शाळेंत वचून बरप 
शिकपाची तुजी ही पिराय... पुणून, .... नशिबान तुका शाळेच्या 


बदलाक हांगासर... देव म्हाका केन्नाच भोगसुचो ना... केन्नाच 
ना... (रडटा...) 


: नाका गे आई... तूं रडू नाका गे... पळय तूं र्डल्यार... म्हाकाय 


वन्स य... ० लक पक 

आवय 


भुरगो 


आवय 


भुरगो 


रडूंक येता. 


. नारेम्हाज्या राजा..., हांव रडना. रडचिना हां शाण्या, हांव र्डचिना. 


(दोळ्यांतलीं दूकां पुसता आसतना ताच्या पांयाचे बँडेजीचेर नदर 
वता...) बाबा, हे रें कितें?... पांयांक कितें जालें? ... हो कपडो 
कित्याक रेवडायला? 


: आई, कितें जालें जाणा?... (अचकींत याद येवन... 


आपलेभीतरच....) नाका... नाका... आईक खरें सांगल्यार... 
तिका बेटोच म्हाजो हुस्को जायत रावतलो. ती रडपाक लागतली... 
म्हाका हांगा दबरीनासतना घरा घेवन वतली... आनी, म्हाका घरा 
घेवन गेल्यार, हांव पयशे कशें जोडटलों? ... म्हजो दाय कसो बरो 
जातलो?.... ताच्या बखदांखातीर खूब पयशे जाय... नाका... 
नाका, म्हाका कितें जालां ते आईक खरें सांगपार्चेच ना. 


: बाबा, तूं कितें येबजिता? किते जाले रें म्हज्या शाण्याच्या पांयांक, 


हां? बाबा, ...तूं म्हाका कित्याक कांयच सांगिना?... तुज्यगपांयांक 
कितें जालें? ... सांग म्हाका. 


: सांगतां गे आई... पूण आई.... तूं म्हाजो हुस्को करूं नाका हां. 


क्रितें जालें जाणा? हांव मी गे रस्त्यावयल्यान चलत येतालो.... 
इतल्यांत फाटसून कोणेतरी सायकल म्हाका मोखली.... हांव रस्त्यार 
पडलं... तेन्नाच पांय सोल्पलो म्हाजो... रगत येबंक लागले म्हूण 
दादान तो कपडो बांदला... पूण आई, चड लागूना गे म्हाका... 
तूं बेठोच हुस्को करूं नाका हां. हांव बरो आसा गे... आतां हांव 
रस्त्या मदल्यान चलना. कुशीच्यानच चलतां. 


: तूं खरें उलयता? 
: हय गे. खऱ्यानीच. तुज्यान तर... (चितून येता...) आई, ज्या 


दिसा पडलो न्हय... त्या दिसा तुजी... खूब याद आयली. यादीन, 
... म्हाका खूब रडूंक आयले... पूण दादान... राखलो म्हाका. 


: आसू तें काम... चल शाण्या, तूं म्हज्यावांगडा घरा यो. तुका 

भुरगो 


आवय 


भुरगो 
आवय 


भुरगो 


हांगासर कितेंय बरें वायट जाल्यार... कोण पळयतलो?... चल 
तूं योच म्हज्यावांगडा. 


: ना गे आई. आतां हांव व्हडलो जालों... शाणोय जालां... आई, 


तूं जाणां? दादा, म्हाका पयशे दिता पळय, तें हांव मोडिना... तश्शे 
जमोवन दवरतां... दायच्या वखदांखातीर... आई, म्हजो दाय बरो 
जातलो न्हय गे? 


: हय रे म्हज्या शाण्या... तुजो दाय बरो जातलो हां. पूण, शाण्या 


तूं आतां चड उलोवं नाका पळोवया... तुजो पांय तुका दूखता 
आसतलो.. राव ताचेर फूंक मारून ते घाय बरे करता हां... यो... 
असो हांगासर यो. हांगासर न्हीद पळोबया. पांय म्हजेवटेन कर 
आनी न्हीद... हांवें फूक मारल्यार तुका बरें दिसतलें... रोकडीच 
तुका न्हिदूय बरी पडटली... आनी, म्हज्या शाण्याचो पांय रोकडोच 
बरो जातलो. (तो बांकाड्याचेर आडवो न्हिदता... आवय ताच्या 
पांयावेल्यान हात भोबंडायत फूंक घालीत राबता... हळूहळू 
भुरग्याक न्हीद येवंक लागता... न्हिदेंतूच तो उलयता....) 

आई, बरें दिसता गे... तुज्या हातांचो स्पर्श... जायजायसो 
दिसता... 


: न्हीद रे म्हज्या शाण्या... न्हीद हां... (फूंक घालीत ताका 


न्हिदयता... आनी हळूच सपनांतसून वता.) 


: न्हिदता गे... पूण आई... तूं म्हाजो हुस्को करूं नाका हां... हांव 


खूब... पयशे... जोडटलों... दायच्या... वखदांखातीर... मागीर 
म्हजो दाय बरो जातलो... बरो जातलो न्हय गे आई....? म्हजो 
दाय...? दाय... (न्हिदता.) 

(हळू हळू भुरग्यावयलो उजबाडाचो स्पॉट उणो जायत रावता 
आनी पुराय रंगमाचयेवयलो उजवाड वाडत रावता... फाटले बरेन 


आशिल्ल्या उंचबट्यावयल्या वाटेन एक 12-13 वर्सा पिरायेचो 
भुरगो आपणाल्या बापायक उलो मारीत सोदीत येता... जार्दिनांत 


०-००७-०००-०००४ ०2१5५ उ. 

गे माये... 


बेबद्याचो भुरगो : 
बेबदो बापूय 


बेबद्याचो भुरगो : 
बेबदो बापूय 
बेबद्याचो भुरगो : 
बेबदो बापूय 
भुरगो 

बेबदो बापूय 


भुरगो 


बेबद्याचो भुरगो : 
भुरगो 


येवन हेवटेन-तेवटेन सोदता... मदींच ताची नदर बांकाड्यावयल्या 
भुरग्याचेर पडटा. उमळशिकेन ताचेसरी येवन पळयता - पूणून तो 
आपलो बापूय न्हय हें पळोवन विरूस जाता... आनी बापायक 
उलो मारीत... सोदीत वयल्यावाटेन भितर वता... बच्यावेव्ठान 
तोच भुरगो....आपल्या बेबद्या बापायक घेवन... सांबाळीत घेवन 
येता... बापायचें पांय चलतना आडखळटात तरी तो घरा येवपाक 
तयार जायना... देखून...) 


बाबा, प्लीज घरा यो न्हय. 


: तूं रे कोण... म्हाका घरा यो म्हण सांगपी... हां...? वच 


हांगासरलो... 
बाबा, आई घराकडेन वाट पळयत बसल्या 


: तुगेल्या आईक आनी कसलें काम ना दिसता. 


पूण बाबा, तूं यो न्हय घरा. 


: ए, हट! तुका घरा वचपाक जाय मरे...? तूं बच... हांव येना. वच 


तूं. (बांकाड्या वयलो भुरगो जागो जाता... पांयान कुटत बड़येचो 
आदार घेत तांचेसरी वता...) 


: बाबा, तूं वच न्हय घरा. ताची आई तुजी वाट पळयत बसल्या 


आसतली. 


: तूं... तूं कोणे म्हाका सांगता तो... सोणकुटार एकूच लायतलों.... 


सर कुशीक... (ताका धुकलता....) 


: म्हजी आई लेगीत अशीच वाट पळयत बसताली, ... म्हज्या 


दायची. 
तुजोय बाबा असोच... उसरां घरा येतालो! 


: ना. म्हजो दाय सद्दां तीन सांजचो घरा पावतालो. पुणून कामावेल्यान 


येतना ताका केन्नाय उशीर जातालो तेन्ना मात म्हजी आई... ताची 
वाट पळयत बसताली. तिका दायचो हुस्को जातालो... आनी म्हजे 


_ >) अनिल नील PINRO RE MEIER 


गे माये... 

बेबद्याचो भुरगो : 
: हय. खूब माया करतालो... कामावेल्यान घरा येतना म्हजेखातीर 


भुरगो 


बेबद्याचो भुरगो : 


भुरगो 


भुरगो 


बेबद्याचो भुरगो : 


बेबदो बापूय 


बेबद्याचो भुरगो : 


भुरगो 


बेबदो बापूय 
भुरगो 
बेबदो बापूय 


आईक पळोवन म्हाका... 
तुजो दाय तुजेर माया करता? 


खावपाक हाडटालो. दायक खबर आशिष्ठे, ... म्हाका भजीं खूब 
आवडटात म्हण... देखून म्हजेखातीर तो हुनहुनीत भजीं हाडटालो. 
तूंजाणां?... केन्ना केन्नाय म्हज्याखातीर तो बोल्सांत घालून भाजिल्लीं 
भिकणां हाडटालो... ए, तुजो बाबा तुका खावपाक हाडिना रे? 
हाडटा. अशें तो म्हण्टा. पूण ते खाण म्हज्यामेरेन केन्नाच 
पावना. 


: कित्याक रे?... तूं अशें कित्याक म्हणटा. 
बेबद्याचो भुरगो : 


ते खाण म्हजेमेरेन पावचे पयलींच बाटेबयलीं सुणीं... तें खाबन 
उडयतालीं. ही पळयता न्हय तूं ताची दशा?... (बेबदो जमनीर 
लोळटा...) हे परिस्थितींत ताच्या हातांत कितें उरतलें? 


: पूण असो कसो रे तुजो बाबा?... ताचे पांय कशें आडखळटाले?... 


ताची तब्येत बरी ना? 
तब्येतीक कितें जातलें?... ताचें टेंपरेचर वाडलां. 


: ए! कोणाचें टेंप... टेंप... रेर बाडलां म्हण्टा रे लू. 


कोणाचें? म्हर्जे? (सोच्याचे घुंबळेन बापायच्या तोंडात उतरां 
आडखळटात...) 


ना कोणाचें न्हय. तूं आतां घरा यो पळोवया... म्हाज्या वांगडा. 


: ए! ताच्याकडेन जायना रे... तो येतलो मागीर... तूं मुखार बच 


आनी आईक तशें सांग हां... आनी हें पळय , घरा पावतगीर ताका 
वखद दियात हां. तो रोकडो बरो जातलो. 


: ए! कोणाक बखद दी म्हण्टा रे तूं...? हां.. कोणाक? 
: तुका बरें दिसना न्हय म्हणून सांगलां... 
: तुका कोणे सांगलें, म्हाका. बरें दिसना म्हूण?... हांव? चल तूं. 


em ENE 

गे माये... 


भुरगो 
बेबद्याचो भुरगो : 
बेबदो बापूय 


भुरगो 
बेबदो बापूय 
भुरगो 
बेबदो बापूय 
भुरगो 


बेबदो बापूय 
बेबद्याचो भुरगो : 


बेबदो नापूय 


भुरगो 





गे माये... 


आनीक दोन पेग लेगीत दिल्यार... हांव ते अशेच... ताळ्यासकल 
देवयन. चार पेग लेगीत हाडल्यार चलता... 


: ए, (बेबद्याच्या भुरम्याक) तो कितें म्हणटा? 


कायना. 


: काय ना करें तर... ए! (भुरग्याक...) हांबें म्हटलां आनीक चार 


पेग लेगीत हाडल्यार चलतात म्हाका... तूं तुज्या बापायक बरो 
वळखना. ... सोरो पिवपाक तुज्या बापायचे तोडिचो... ह्या 
आख्ख्या... (गडबडटा....) ... आख्ख्या गांवात कोण ना. 
(घुंबून खाला पडटा...) हांव... नंबर... फस्ट... एक. 


: बाबा, तूं सोरो पिता? शी! (बिटता) र 

: चूप! सोरो न्हय तो... अमृत...अमृत तें... देवालें अमृत. 

: सोरो पिवप हें आरोग्याक बरें न्हू... खूप वायट. 

: तुजो बापूय सोरो पिता पितांच सोंपलो काय किते रे? 

: ना. म्हजो दाय सोरो पिना. तूंबय पिवं नाका. सोरो जिवाक सामको 


वायट. 


: पिना किते? तो तुमकां लिपोबन पिता आसतलो... हो सोरो जिवाक 


एकदम बरो. 
पळयलें. आयक. तुजो दाय कितलो बरो आनी म्हजो बाबा... 
पळय... 


: कितें म्हटलें तुन्हें?... हां... हावं... तुजो बापूय... तुजे मुखार उबो 


आसतना लेगीत तूं तागेल्या बापायक बरो म्हण्टा. तुका,... तुज्या 
बापायचो मातूय अभिमान ना? (मारपाक वता... सकल पडटा.... 
तरी खोटो घालपाचो यत्न करता....) 


: बाबा, ताका मारू नाका न्हय. ताका कित्याक बेठोच मारता? 


खर्‍्यानीच म्हजो दाय खूब बरो. न्हिदतना लेगीत म्हाका ल्हान- 
ल्हान काणयो सांगी. 

बेबद्याचो भुरगो : आनी हो... न्हिदेंतल्यान म्हाका उठयता आनी मारता. (रडटा... 

आनीक आईकय बडयता. | 

बेबदो बापूय : कित्याक मारचो ना?... बापूय हांव तुजो. आनी तुजे आवयचो घोव. 
` म्हाका जाय जाल्यार हांब तुमचो जीव लेगीत घेवंक शकतां. 

बेबद्याचो भुरगो : जीव घेतिछ्लो जाल्यार बरेंच जावपाचें... आमी कायमची 

सुट्टली आशिल्ली. स्वताच्या कुटुंबाचे पोट भरपाची लायकी ना 


तुज्याभितर. 
भुरगो : तुमी उपाशींच रावतात...? ए, बाबा, तूं हांका उपाशींच दवरता? 
बेबदो बापूय : तूंरे म्हाका विचारपी कोण? तुका कोणे सांगलां तीं उपाशींच रावता 
म्हूण. 


बेबद्याचो भुरगो : आई चार चौगांच्या घरांत वावराक वता म्हण भरता आमचें पोट... 
नाजाल्यार उपासान केन्नाच मरून वतलीं आशिल्लीं. 

भुरगो : ए, तूं शाळेंत वता रे? ' 

बेबद्याचो भुरगो : हय. आनी उरता त्या सांजवेळच्या वेळेंत एका भुसारी दुकानाचेर 
काम करपाक वतां. रातचो णब-साडेणवांक घरा पावतां. 

भुरगो : तूं शिकून खूब व्हडलो जा हां. खूब नांव जोड... तुव्हें खूब शिकचे 
अशें म्हाका दिसता. | 

बेबद्याचो भुरगो : म्हाकाय खूब शिकन दिसता रे शिकून खूब व्हडलो जावचो आनी 
खूब पयशे जोडचे... आईक आदार दिवचो पुणून हो... हो | 
म्हाका शिकपाकच दिना. रात-दीस सोऱयाच्याच घुंबळेत. हांव 
पुस्तक घेवन बसलो कीं हाच्यो एक एक भानगडी सुरू जातात... . 
सादेशें निमीत धरून आईकडेन झगडटा. तिका मारता. आनी हांब 
आडोवंक गेल्यार म्हाकाय... (रंडटा...) सोऱ्याच्या घुंबळेत घरांत | 
रांदिल्ले जेवण लेगीत भिरकटावन भायर मारता... मागीर... म्हजे 
अभ्यासाचेर लक्ष कशें लागतलें? 

भुरगो : (बोल्सांतल्यान पयशे काटा...) हे घे. | 

लोर _ तर>+_ सन क+»+ं+« न त 1 मी 

बेबद्याचो भुरगो : 
: वीस रुपया आसात. तूं कितेंय खावन घे. 
बेबद्याचो भुरगो : 
: घेरे... म्हजो दोस्त असो समजून घे. दोस्ता, हे चोरयेचे पयशे न्हय. 


भुरगो 


भुरगो 


बेबद्याचो भुरगो : 
: नाका. येदोळ च्याचेबांगडा हावें खावन घेति्ठे. तूं घे हां... कितेंयतरी 


भुरगो ` 


बेबद्याचो भुरगो : 


भुरगो 


बेबदो बापूय 


बेबद्याचो भुरगो : 
: दी ते... (झोंपय घालून पयशे हिसकावन घेता... तोल वचून सकल 


बेनदो बापूय 


भुरगो 


कितें?... पयशे?... कित्याखातीर? 


म्हाका नाका तुजे पयशे. 


म्हाज्या कश्टांचे आसात ते. दादान म्हाका जेवणाखातीर दिलले. 
मागीर... ह्या पयशानी तूं जेवन घे. 


खावन घे. आनी आईकय व्हर... उपाशी राव नाका. 


खर्‍्यानीच म्हाका नाका तुजे पयशे. हें जर म्हज्या आईक कळत 
जाल्यार ती म्हाका घरांत घेवचिना. मारतली. 


: नारे मारची. ए दोस्ता, तूं तुजे आईक सांगूकच नाका. 
बेबद्याचो भुरगो : 


नाका रे बाबा, म्हाका नाका तुगेले पयशे. तुज्या कश्टांचे आसात 
ते. (बापायक) बाबा, ... चल या आमी घरा.... (बापायक 
जमनीवयलो उठयता...) 


: ए, हाड ते पयशे... म्हाज्याकडेन दी ते पयशे (पयशांचेर झोंपय 


घालता...) 
नाका, ताचेकडेन ते पयशे दिवं नाका. 


पडटा...) म्हजेकडेन पयशे... (पुणून बेबद्याचो भुरगो ते परते घेवन 
भुरग्याक दिवपाचो यत्न करता म्हण बेबदो बापूय आपल्या भुरग्याक 
मेळत तसो बडयता... खोंटानी लेगीत...) 


: मारू नाका रे बाबा ताका... तूं ताका कित्याक रडयता? ताच्या 


जिवाक कितेंय वायट जाल्यार तुमकां कोण सांबाळटलो? म्हज्या 
दायक म्हजोच आदार तसो तुमकां हाचोच आदार न्हय... मारू 
नाका न्हय बाबा ताका... (जमनीर आड पडिल्लो बेबद्यालो भुरगो 
सवकसायेन उड़ा आनी आपल्या बापायक उठोवन ताचो हात खांदार 


__ MUNN EE 


गे माये... 

घेयत ताजो भार सांबाळीत ताका घरा व्हरता... वतना लेगीत पयशे 
घट्ट धरून बेबदो बापूय भुरग्याचेर घुमके घालता....) 

बाबा, मारूं नाका रे ताका... बाबा, ताका खूब शिकू दी हां. 
शिकून ताका व्हडलो जावं दी... (दोगय माचयेभितर पावतात... 
तसो भुरगो देवाक दोनूय हात जोडून मागणे करता...) 

देबा! ताच्या बाबाक बरी बुद्ध दि रे. ताचेकडल्यान म्हाज्या दोस्ताचे 
आईक मार पडूक दिवं नाका हां... तांका बरीं दवर. सुखात दवर... 
दवरतलो न्हय देवा?... 

(देखाब थंयच फ्रिज. हळू हळू माचयेर काळोख फांकता...) | 
(रंगमाचयेर उजवाड... रंगमाचये भितर कांय मनशांचो आवाज 
आयकूक येता... चोर , चोर,” ... धरा ताका... चोर, चोर.... 
ह्याच बोवाळांत अचकींत एक चोर भुरगो धांवत रंगमाचयेर येता. | 
वाटेवयल्यान जार्दिनात उडकी मारता.... हे वटेन - तेबटेन | 
पळयता... कोण ना ते पळोवन चोरून हाडिल्ली पिशवी डस्टबीनांत : 
उडयता... आनी थंयच्यान पळ काडटा... उपरांत कांय मनीस ताचो 
पाठलाग करीत फाटल्या वाटेबयल्यान माचयेर प्रवेश करतात... 
अचकींत बाकड्यावयलो भुरगो तांच्या नदरेक पडटा.) 


: ए पोरा, आतांच एक मनीस, हांगासरल्यान धांवत वतना तुव्हे 


पळयला व्हय? 


: केन्ना! 

: आतांच. तो हेवटेनच धांवत आयिक्लो. तुन्हें पळोबंक ना ताका? 
: खन्‍्यांनीच सांग, तुव्हें पळोबंक ना त्या चोराक? 

: ना. खऱ्यानीच ना. तो चोर आशिल्लो तर? 

: ए, हो ताचोच पार्टनर आसतलो. बेल्यान *पळोबंक ना' म्हण सांगता 


पळय. 


: दी रे एक कानपटार. मागीर उलयतलो सारके. 


गे माये... 


मनीस 1 


भुरगो 
मनीस 2 


भुरगो 
मनीस 1 


मनीस 3 


भुरगो 


मनीस 1 


: (भुरग्याच्या कॉलराक धरून ताका झेडपयत...) खत्यानीच सांग. 


तूं ताचो पार्टनर मरे? 


: ना. खऱ्यानीच सांगता... देवाच्यान तर... हांव बळखना ताका. 
: फटिंगा... आमकां फटयता?... चोर तो चोर आनी उरफाटो साव' 


म्हूण दाखयता? (ताका मारतात....) 


: म्हाका मारूं नाकात... खर्‍्यानीच हावें तुमचें कांय एक चोरूक 


ना. देवाच्यान तर... आईच्यान... हांव चोर न्हय. 


: ए चोरा, आवयचो सोपूत कित्याक घेता! तुमी चोरपी पोर अशेच. 


फट उलयतात... 


: लोकांल्या घरांनी चोरयो करतात आनी... आवय बापाय चो सोपूत 


घेवन तांका कित्याक घाण दवरतात? उलयतले फट....? करतलो 
चोरी?.... (मारतात....) 


: खर्‍्यांनीच सांगता भाऊ, ... ए काका, खर्‍यानीच रे हावें चोरी 


करूंक ना. हांव चोर न्हय... आईच्यान तर. हांव म्हज्या आईचो 
सोपूत घेतां आनी तुमकां खरें दिसना? 


: ए सोडात ताका. घडये तो चोर आसचोयना... सोडून दियात 


ताका... चला आमी मुखार वचून पळोवया... घडये तो चोर 
हांगासर येबकूच नासतलो... चला... (सगळे आयिद्ले वाटेन 
पर्थे वतात.... भुरण्याचेर स्पॉट... तेचवेळार चोर परतो येता... 
डस्टबीनांतली आपली पिशवी काडून घेता... (ते वेळार भुरगो 
चोराक हटकिता...) 


: ए... ए... तुजेखातीर म्हाका मार पडलो. तुव्हेनच चोरलां मरे 


तांचे? 


: ए! किसको बोलता है तूं? 
: उरफाटो म्हाकाच तापयता तूं? 
: सच्ची बोल. तूं अपून के बिरादरी का है क्या? 

भुरगो : कितें म्हण्टा तूं? 
चोर भुरगो : आरे, तूं भाईचो मनीस? 


भुरगो : ना. हांव दादालो मनीस. 
चोर भुरगो : कोण हो दादा? ये इलाका सिर्फ भाई का है. 
भुरगो : तूं दादाक वळखना? हांगासर सगळेजाण वळखतात मरे ताका... 


ताचेचकडेन हांव कामाक आसतां... तो म्हाका पयशेय दिता. 
चोरभुरगो : सच्ची बोलताय? 


भुरगो : हां... देवाच्यान तर ! आईच्यान.... 

चोर भुरगो : ए, देवाची कसम घेव नाका. 

भुरगो : कित्याक रे? 

चोर भुरगो : देव खंय आसा तुजो, कसम घेवपाक. 

भुरगो : शू! तशें उलोवं नाका. देव सगळ्याक आसता. आनी सगळ्यांचोच 
देव आसता. 

चोर भुरगो : खंय आसता तो बाबा (फकणा करता) 

भुरगो : बयर आसता तो. 

चोर भुरगो : बयर खंय...? तूं पागल है. 

` भुरगो : कितें? 

चोर भुरगो : हय. तूं पिसो. 

भुरगो : आसू. आसू. म्हाका सांग... तूव्हें कित्याक तांचे चोरलें? 

चोर भुरगो : पेट का सवाल है यार. पेट के लिए कुछ भी करना पडता है। 
पोटाखातीर करचें पडटा. 

भुरगो : म्हळ्यार? पोटाखातीर... तुका तुजे आई-बाबा कांयच दिनात? 


चोर भुरगो : अरे कहाँ की आई और कहाँ का बाप बोलता है तूं? बचपन में ही 
माँ-बाप को छोड दिया... अपून यहाँ का अकेला बादशहा है। 

भुरगो : तूं बादशा?... पूण, ... ते तुका चोर म्हण्टात मरे. 

SR 


26 गे माये... 


चोर भुरगो 
भुरगो 


चोर भुरगो 
भुरगो 


चोर भुरगो 
भुरगो 


चोर भुरगो 


भुरगो 


चोर भुरगो 
भुरगो 


चोर भुरगो 
भुरगो 


: चोरी करना मेरा काम है. 
: चोरयेचें काम?... बापरे ! ए... चोरी करप म्हळ्यार मोठे पाप. 


तुका सांगतां आमच्या गांवांत एक चोर आशिल्लो... लोकालें 
चोरतालो... देखूनच लोक ताका “वायट, म्हण्टाले. ताचेकडेन 
बरे वागनाशिल्ठे... तो सदांच लोकांक रडयतालो... ए, तुव्हें तांचे 
चोरल्यार ... तांका खूब त्रास जातले... ते रडटले मरे... 


: रोने दो यार. हमारा क्या जाता है... अपून का तो पैसों से 


मतलब. 


: ए, तूं चोरू नाका न्हय तांचे. 
: क्यूं रे बाबा!... तूं भरतलो म्हर्जे पोट. 
: तशें न्हय. पूण, ... म्हजी आई म्हाका सदांच सांगताली घरांत 


चोरी जाहलो मनीस जितको रडटा तितलोच देव चोरी करतल्याक 
रडयता. तुज्या आई-बाबान तुका हें शिकोबंक ना? चोरी करप हें 
पाप. देव ताका ख्यास्त दिताच दिता. 


: ए चूप! खाली पिली अपून का भेजा खराब करता है... पापाच्यो 


गजाली करता?... म्हाका सांग... आमी चोरी केल्यार पाप. आनी 
तो भाई...? आमकां धंद्याक लावन तो खुशाल मिरयता मरे... 
मागीर तुजो देव ताका कित्याक शिक्षा दिना? 


: पूण तूं चोरी करूं नाका. ए, तूं तांच्या हाताक मेळळ्यार ते तुका 


सोडपाचे ना... मोडून घालतले... म्हाकाय असोच एक दीस... 


: अरे व्वा! इसका मतलब तेरा भी चोरी का धंदा था. 
: ना. ना. हावें केन्नाच चोरी करूंक ना. देवाचो सोपूत घेवन 


सागता. 


: मागीर ताणी तुका बेठोच मारलो तर. 
: हय. कितें जालें जाणा... ती शाळा आसा पळय... (पयस कोनशाक 


बोट दाखयत...) ते शाळेकडेन भुरगीं खेळटालीं... तांचो खेळ 





गे माये... 

चोर भुरगो 
भुरगो 


चोर भुरगो 


भुरगो 

म्हाका खूब आवडलो म्हणून हांव कुशीक उबो रावन तांचो खेळ 
पळयत राबलों... इतल्यांत थंय म्हज्यापरस मात्सो ब्हडलो एक 
भुरगो आयलो आनी खेळटल्या त्या एका चलयेच्या गळ्यातली 
सरपळी तोडून घेवन... म्हज्याकुशीच्यान धांबलो... भुरग्यांनी बोब 
मारली... तेन्ना कुशीचे लोक थंय जमा जाले... आनी कशें कोण 
जाणा त्या बोवाळांत ताणी म्हजो दुबाव घेवन म्हाकाच मारलो... 
खूब मारलो. हो पळय. म्हजो पाय... हावें तांका खूबपरीन सांगले 
पुणून ताणी म्हर्जे कांयच आयकलें ना. तो चोर पळून गेलो आनी मार 
मात म्हाका खावचे पडलो... आतां लेगीत त्या लोकांनी म्हाकाच 
मारपाक सुर्वात केल्ली... ह्या सगळ्या लोकांक हावूंच चोर अशें 
कित्याक दिसता? (रडपाक येता...) 


: अरे यार. इस दुनिया का कानून ही ऐसा है. चोराक सोडून सावाक 


बडवप. इसलिए अपून को तो हररोज चालाख रहना पडता है. 
अच्छा भाय, मैं चला... तूं संभलके रहना. 


: ए, ते परते आयले जाल्यार तुका मारतले... हि घे... (आपल्या 


हातांतली बडी दिता...) म्हजी बडी घे... आसूं दी तुज्या हातांत... 
तितलोच तुका आदार. 


: तेरी काठी मैं लूं. उसकी जरूरत तेरेकूच है. तूंच सांभाळ ती. (चोर 


भुरगो नेटान फाटल्या वटेन भीतर धावता...) 


: ए, हें पळय, तूं मार खातलो तांचेकडल्यान... तांच्या हाताक मेळूं 


नाका.... (बडी घेवन कुंटत कुंटत मुखार येता... देवाक नमस्कार 
करीत...) देवा, हाका सांबाळ रे... आनी मुखार चोरी करपाची 
बुद्ध ताका दिवं नाका... 


(हळू हळू कुंटत... येत, बांकाड्यार न्हिदता. बरे वेळान ताका 

न्हीद येता... काळोख....) 

(माचयेर परतून उजवाड...) 

वेळ : फांतोडेची 

SMILES I. 
गे माये... 


भुरगो 
जाण्टेली 


भुरगो 
जाण्टेली 
भुरगो 
जाण्टेली 


भुरगो 
जाण्टेली 


भुरगो 
जाण्टेली 


भुरगो 





गे माये... 


फांतोडेच्या वातावरणात... एक जाण्टेली खांकयात एक पोटली 
कबळून जार्दिनात फाटल्या वाटेवयल्यान सकल देवता... येतना... 
मदीं मदीं भुरग्यांक “बाबा' म्हणून उलो मारीत सोदीत येता... त्या 
उल्यान बांकाड्यावयल्या भुरग्याक जाग येता... जाण्टेली उलो 
मारीत भुरग्याक फाट करीत दुसरे वटेन पावता...) 


: (बांकाड्यांवयल्यान उठत... कुंटत... बडयेचो आदार घेत... ) 


आजे. 


: (आपल्याच भुरग्यान जाप दिल्ल्यावरी खोशी जायत...) ... बाबा, 


खंय आसा रे म्हज्या पुता? 


: हांव हांगासरच आसा आजे. 

: पूण म्हाका दिसना. खंय आसा तूं? 

: तुजेफाटल्यान आसा हांव. वळून तरी पळय. 

: (फाटल्यान वळून पळयत... अस्पश्ट नदरेन पळयता...) तूं थंय 


किते करता? 


: न्हिदिछ्लो आजे. पूण तुज्या 'उल्यान जागो जालों. 
: एदे राती... तूं एकटोच आयलो... म्हाका व्हरपाक?... म्हाका 


खबर आशिल्लीच... तुमचे भीतर कोणूय तरी म्हाका सोदपाक 
येतलो म्हूण... (भुरग्यासरी वता... ताका बारकायेन पळयता... 
अजापता...) ना... तूं म्हजो पूत न्हय.. फटिंगा, तूं कोण? तूंम्हजो 
पूत न्हयच. 


: आजे, हांव गे तो. 
: म्हाका खबर आसा... तूं म्हजो काळ... काळूच... रूप बदलून 


आयला तूं... म्हाका फटोबंक... पूण तुका सांगता, हांव म्हज्या 
पुतांचेर नजर घातल्याबगर तुजेवांगडा येवचिना... चल वच... 
हांगच्यान... म्हाका म्हजीं भुरगीं सोदता आसतलीं. 


. आजे, ... हांब काळ न्हय गे. हांव तो... म्हाका सांग तूं कोणाक 

सोदता...? तुजो कोण शेणला?... हांव तुका मदत करू? 


: (मनांतलो दुबाव पयस करता... आशेन...) खऱ्यांनीच तूं म्हाका 


पालव दियशी? 


: हय गे आजे. म्हाका सांग, तूं कोणाक सोदता? 

: म्हज्या घोटेरातल्या पिलांक. 

: खंय? 

: काळाच्या प्रवाहात... 

: म्हळ्यार गे आजे? 

: म्हाकाच खबर ना रे शाण्या... हो काळाचो प्रवाह खंयचे दिकेन 


ब्हांवता तो. केन्नातरी तांकां पांखां फुटलीं आनी, ... घेतली 
ताणी झोपय... मळबांत. ... मेकळेपणान किरोबंक... जिणेतली 
खोस मेळोवन दिवपाक तांका एक वेगळोच आदार मेळळो 
आनी त्याचबेळार... ताणी म्हजीं पांखा रे तोडून उडयलीं... 
(रडटा...) 


: आजे, तूं रडटा?... नाका गे आजे, तूं रडूं नाका. तुका रडटना 


पळोबन म्हज्या दोळ्यांत दूकां येता. 


: नारे म्हज्या शाण्या, हांव रडना. पूण कितें करू? यादीन काळीज 


सामकें भरून येता. (पिंजकया पदरान दुकां पुसपाचो यत्न 
करता...) 


: (तिचीं दूका पुसतां... तिका सवकास हाडून बांकाड्यार बसयता. . 


आनी आपूण तिचे पांयाकडेन जमनीर बसता...) आतां सांग आजे, 
तूं कोणाक सोदताली?... घोंटेरातल्या पिलांक? 


eee 


: हय. पूण सवण्यांच्या घोंटेरातल्या न्हय. हांव सोदतां म्हज्या 


पिलांक. 


: खंय आसात तीं? 
: जंय.. आवयच्या मायेची सावळी नाका... थंय. 

: पूण ती सुवात खंय आसा? 
: म्हाकाच खबर ना रे पुता... देखूनच तर हांव तांका हेवटेन-तेवटेन 


हांगा-थंय, खांची कोनशांत सोदीत भोंवता. 


: तांका तुजी याद येना? 
: खबर ना. पूण म्हाका तांची याद पावला कणकणी... 


उस्वासाकणकणी येता रे... 


: म्हज्या आईक येता तश्शी न्हय... आजे, म्हजी आई बरी. म्हजेर 


खूब माया करता... म्हणून तर म्हाका तिची खूब याद येता. 


: खंय आसा तुजी आवय? 

: घरा. म्हज्या घरा. 

: घर खंय आसा? 

: पयस. 

: मागीर तूं हांगासर कसो? 

: हांव काम करपाक आयला. 

: इतल्या ल्हान पिरायेंत?... तुजे आवयन धाडलो तरी कसो रे तुका? 


खेळपा-नाचपाची पिराय तुजी... हांव जाल्यार केन्नाच धाडची 
नाशि्की रे बाबा. 


: ना गे, आजे... म्हाका आईन धाडूंक ना. हावूंच आयलां. म्हजो 


दाय सदां बरो नासता गे... ताका सदांच वखदांची गरज पडटा... 
आईकडेन तो खर्च करपाक जायना म्हणून आईक मात्सो आदार 
दिवपाखातीर... हांव... पयशे जोडूंक सोदतां... ए आजे, हांव 
मगे हांगासर खूब काम करतलों... खूब पयशे जोडटलों आनीक... 
आईक मदत करतलों... मागीर म्हजो दाय बरो जातलो... जातलो 
न्हय गे... बरो, आजे? 


: जातलो बरो. हां शाण्या... जातलो. देवान ताका बेगीनांत बेगीन बरो 


करू. कितलो शाणो रे म्हजो पूत. नाजाल्यार म्हजीं भुरगीं...? 

: आजे, तूं तुज्या भुरग्यांक काणयो बी सांगनाशिल्ली? 

: खूब सांगल्यात... फकत तांका बरी देख मेळची म्हूण. 

: तूं तांचेखातीर कपडे बी हाडिनाशिल्ली दिसता. 

: हांव म्हजेपरसूय चड कपडे तांचेखातीर शिवताली... हाडटाली. 

: तशें जाल्यार, तूं तांका खावपाक बी कांय हाडी नासतली. 

: नारे म्हज्या पुता... तांचेखातीर भरपूर खाण हाडटाली... म्हज्या 


पोटाची भूख मारून हांव तांचे पोट भरपाखातीर रात-दीस, रात 
- रात - राबली. 


: हं... आतां आयलें लक्षांत. आजे, तूं तांका तुज्या मांडयेर 


न्हिदयनाशिट्ली . 


: ना रे शाण्या... हांव म्हज्या दोळ्यांचे पातें लायनासतना तांची 


जतनाय घेताली. 


: तर्शे जाल्यार, तीं अशीं तुका एकटी सोडून कित्याक पयस गेलीं? 


तूं एकोडीच उरतली हें तांका कळळें ना? तुजी काळजी आतां 
कोण घेतलो? हांव सोडचोना म्हज्या आईक अशी एकोडी.. केन्नाच 
ना. 


: पुता, शाण्या, ... तांची लग्नां केल्याउपरांत... घरांत सुनो आयल्यो. 


या काळाच्या प्रवाहांत... हांव तांका म्हजो पालव दिबंक उणी 
पडली. तांका णव म्हयने पोटांत घेवन सांबाळपी आवय तांका 
नाकाशी जाली... (रडटा...) हांव निराधार जाली रे म्हज्या पुता, 
तरी ब्हडा आशेन आतां हांव तांका सोदीत आसा... आतां तरी 
तांका म्हजी याद येतली ह्या आशेन... तांच्या उल्याक जीव सामको 


आशेला रे... पूण ना. देवा, हैं तुव्हें म्हाका कसलें पान वाढून 
दवरलां तें तुजे तुकाच रे खबर. 


: पूण आजे, जांका कोणाचोच आदार नासता, ताका देव आदार 


दिता अशें म्हण्टात मगे. म्हळ्यार म्हजी आई अशें सदांच म्हाका 

- सांगताली. 


जाण्टल। : खरें आसा रे पुता तें. पूण म्हजो उलो देवाच्या कानामेरेन केन्ना 
पावलोच ना रे. 
भुरगो : आजे, तूं हुस्को करूं नाका... हांव आसा न्हय. हांव तुजी काळजी 
घेतलों... तूं म्हजेवांगडा राव. कळळें? 
जाण्टेली : सगळे अशेंच सांगतात आनी निमणे.... 
भुरगो : ना गे आजे, हांव आसा न्हय. हांव तुका म्हजो आदार दितलों. 
जाण्टेली : तूं खूब ल्हान आसा रे शाण्या, देखून तुज्या तोंडान अशीं उतरां 
'येता. व्हड जातलो पळय तेन्ना मात-तूं हाचे उरफाटें उलयतलो. 
भुरगो : ना गे आजे. देवाच्यान तर... तुज्यान. हांव तुजी काळजी घेतलो. 
पळय, ... आतां हांव व्हड जालां... पयशेय जोडटां. 
जाण्टेली : (कळवळ्यान...) कितले शाणेपणार्चे उलयता रे म्हज्या पुता... 
ळी देवान तुका अशीच बुद्ध दिवं... (ताचे केसांतल्यान मायेन हात 
) भोवंडायता...) आरेच्या! हें रे कितें?... तूं भिजला... मार्थे पळय 
श कितलें ओलें जालां तें... 
भुरगो : (आपणाल्या आंगावेल्यान, केंसातल्यान हात भोवंडायत...) हय 


मगे आजे... म्हाका कळूंकच ना, हांव इतलो कसो भिजलो तो. 
जाण्टेली : हां... आयलें लक्षांत. तूं भिजपाचोच. कारण, ही फांतोडूच ओली 


आसा. 
भुरगो : म्हळ्यार गे आजे. ही फांतोड ओली कशी जाली! 
जाण्टेली : (गंभीर जायत...) देवाच्या दुकांनी रे पुता. 
भुरगो : देवाच्या दुकांनी? 
' जाण्टेली : हय. तुका कळपाचें ना तें. संवसारात मनशांची पापा खूबच 


वाडल्यांत, देखूनच तांचेर अरिश्टां चड येतात. मनशाचेर अरिश्टां 

आयलीं की तांतूंतल्यान साल्वार जावपाक तो देवाक उलो मारता. 

देव आपलो भोळो - बाबडो. तो सगळ्यांक पावता. मनशांची 

सगळीं दुकां तो आपूण गिळटा. तीं पचयता... आनीक मनशांक | 
सुख दिता. दिसभर ताचें हेंच काम चालू आसता... दुखी मनशांची 
दुखां गिळपाचें... आनी शाण्या, तूं जाणा...? रातच्या वेळार | 
सगळीं मनशां न्हिदली कीं देव कितें करता तें. 

भुरगो : ना आजे, तूं सांग म्हाका. मनशां न्हिदतकच रातचो देव कितें | 
करता? 

जाण्टेली : धर्तरेवयलीं सगळीं मनशां रातची न्हिदली कीं देव किते करता जाणा, 
... दरेक मनशाच्या पापांची, पुण्याची चोपडी बरोवंक बसता. ते 
वेळार, मनशांची पापां, दुखां बरयता आसतना मनशाच्या दुखांनी | 
ताचे काळीज कळवळून येता रे पुता आनी तो रडटा... ताच्या . 
दोळ्यांतल्यान व्हांवपी हीच ती दूकां... दंवाच्या थेंब्यारुपान | 
आमचेर शिंवरतात... (आपल्या पोटलेंतल्यान एक कांबळ भायर | 
काडीत...) हि घे... कांबळ, घे ही आनी माथ्यावेल्यान पांघरून | 
घे. तुका थंडाय लागचिना.... घे... (ताच्या खांद्यावेल्यान रेवडाबंक | 
सोदता... भुरगो ती वेवस्थीत पांघरून घेता...) बरें शाण्या, येतां ' 
हांव... तूं तुजी काळजी घे हां... (बचपाक वळटा आनी पोटली 
बांदून घेवन खांकेत मारता...) 


भुरगो : आजे, आमी मनशां कितलीं दूश्ट न्हय गे. देवाक सुद्धां रडयता. 
आजे, देव रडचो ना अशे तरेन आमी वागू शकनात गे? 
जाण्टेली : कित्याक वागू शकनात? सगळ्या मनशांनी जर तुजेसारको विचार 


केलो जाल्यार देव केन्नाच रडपाचो ना. बरें बाबा... येता हांब.... 
(पोटली खांक्यात मारून परती फाटल्या वाटेन वचपाक वळटा... 
दोन पावलां मुखार मारतकच फातराक आपटून पडटा... भुरगो 
पळयता... कुंटत कुंटत धावत वचून तो तिका उठयता... पोटली 


खांक्यात दिता तशेंच आपल्या हातांतली बडी तिच्या हातांत 
दियत...) 


भुरगो : आजे, ही घे बडी... तितलोच तुका आदार जातलो चलतना... 

दवर ती तुजेंकडेन... सांबाळून वच हां... (हात धरून तिका 
उंचबट्यावयले वाटेर पावयता... आनी कुंटत कुंटत परतो येता... 
जाण्टेली बडी हातांत घेवन वाट चलत रावता... भुरगो मदेकाक 
येवन देवाक दोनूय हात जोडून मागता...) 
देवा, दोनूय हात जोडून तुज्या पांया पडटा... तूं ह्या मनशांच्या 
चुकींक क्षमा करं... तांच्या हातांतल्यान केन्नाच पाप जांवचेना 
अशी तांका बुद्ध दी.... ह्या मनशाच्या पापांनी तूं रडू नाका... 
पाप करतल्यांक माफ कर... देवा, तूं रडलो जाल्यार म्हाकाय 
रडूंक येतलें... रडूं नाका हां. रडचो ना न्हय... देवा, खत्यांनीच ? 
देवा, तूं मनशांक माफ करशी? खऱ्यानीच देवा, तूं मनशांक माफ 
करशी? 
(भुरग्यान काळजांतल्यान मारिल्ल्या उल्यान देखाव्यातलें वातावरण 
गंभीर... फ्रीज. भुरग्यावेलो उजवाडाचो स्पॉट हळूहळू उणो जाता... 
पड्डो पडटा.) 

(एकांकी सोंपता.) 

आईलो देव 


आईलो देव 


पयलो प्रयोग  : 10-12-2005 (कला अकादमीची एकांकी सर्त) 
थळ : दिनानाथ मंगेशकार कला मंदीर, पणजी 
निर्मिती : सुरश्री केसरबाई केरकार हायस्कूल, केरी - फोंडे 
[ पयले जैतिबंत कलाकार 
आई : आरती प्रकाश सतरकार * 
पशा : गौतम अनंत गावडे * 
आजी : सुवर्णा सदा गावडे * 
मंदार : वामन तुळशिदास गावडे 
पसरकार : योगेश मडकयकार 
गजा : जितेंद्र गावडे 
मोनू : अखिल केरकार 
परेश : अनूज सतरकार 
टिचर : हर्षदा वासू जल्मी 
हेर लोक : देवानंद सतरकार, सुदेश गावडे, संदेश गावडे 
पसरकारालो भुरगो : तुशार च्यारी 
१ भुरगो : अतुल च्यारी 
बरोवपी - बसोबपी : उल्हास यशवंत नायक 
आवाज : कृश्णा शिवराम नायक 
रंगमाची : सुदेश वझे, 
उजवाड : गुरुदत्त देसाय 
गावपी : सुनील केरकार 
न्हेसवण : महेश मोहन नायक आनी आनंद सतरकार 
रंगवण : महेश धामस्कार 
पालव : सौ. प्रेमावती पै (मुख्याध्यापिका), निळू जल्मी, 
पोपट गावडे. 
* फावो जाल्लो पयली भौमान * 


कला अकादमीचे सतीत उत्कृश्ट एकांकीसयत लेखन-दिग्दर्शन, आनी अभिनया 
खातीर 3 अशी बड़ स इनामां. 

मेये. ; 


(माचयेर उजवाड... कांय भुरगे गड्ड्यानी खेळटना दिसतात... 
इतल्यांत, एका हातान अपंग आशिल्लो पशा (13-14 वर्साचो) येता. 
बाटेर थांबून तांचो खेळ पळयत रावता...) 


: ए रडी बी खेळळ्यार तकली धरून फोडटलो हां... 
: घाटया, रडी कसो म्हण्टा तूं?... एदोळ एकोणिसाचो पेणो मारिल्लो 


मरे, आता हें विसावे मिल आनी आतां एकविसाचो पेणो मारून घूस 
करतां. 


: ए गजा एकोणिसांचो पेणो खंय मारला रे तुये? 
: खंय म्हणल्यार, पळय सतरांचो पेणो तुगेल्याचेर, अठरावे मिल, 


एकोणिसाचो पेणो शिवाल्या, गङ्ड्याचेर. आनी आतां हें मिल... 
विसावं... जालेंना? विचार मरे शिवाक... न्हू रे... ! 


: म्हाका खरें दिसना रे तुगेलें. 
. खरे दिसना... कितें रे? ... म्हाका रडी कित्याक खेळपाक जाय. | 
. नारे शिवा... गजा रडी खेळचोना... मारू मरे ताका 21 वो पेणो आनी 


करू दी तेका घूस 


: हं... हांब घूस घेवं?... को... को 
: ए पशा, तो रडी खेळटा मरे... आनी तेका घूस करूं अशे कित्याक 


म्हण्टा तू. ? 
(मोनू आपणालो गड्डो हातांत घेता... आनीक कुशीक सरता.) 


: ए... ए! तुव्हें गड़ो कित्याक काडलो?... दवर थय... हाव पेणो मारून 


घूस करता. 


: ना दवरचो... तूं रडी खेळटा. 
: पयलीं दवरतलो तू हां गड्डी. म्हाका पेणो मारूक जाय... 


तुका पेणो मारूक जाय मरे... मार तू पेणो तेगेल्याचेर, म्हागेल्याचेर 

मारपाक हांव दिवचोना? 


: तो पयस आसा मरे. तूं लागीं आसा 

: ना. हांव दवरचोना... तूं रडी खेळटा. रडयावांगडा हांव खेळना 
: . पयलीं दवर हा, नाजाल्यार 

: ना जाल्यार कितें करतलो?... कितें करतलो रे? हांव गड्डो घेवन चछ्लों 


तुमी झक मारा. (वचपाक वता...) 


: (ताका आडयत) ए मोनू, अशें कितें करता. यो मरे खेळपाक... करू 


रे तेका घूस... चल तूं घेबं नाका घूस. हांव घेता ती... पूण तूं यो 


: ना खेळचो रडी... तूं यो 
: एगजा, मोनू... हो डाव हांगाच सोपोवया... कोणाचेरच घूस नाका 


चल आमी परतून खेळूया. (पशाक पळोवन) ए पशा... तूं येता रे...? . 
यो मरे खेळपाक. 


: नाका रे बाबा: म्हजेकडेन गड्डो ना. 
: हांव दितां मरे तुका गड़ो. म्हजेकडेन आसा तो घे. 
: 'फुटल्यार मागीर हांत्र खंयचो दिवं तुका? 
: नारे फुटचो. आनी फुटलोच जाल्यार हांव मागचोना तुजेकडेन... फुटू 


यो तूं. (पशाक गड्डो दिता). ए चला रे परतून खेळूया एकीसावन (गड्ढे 
उडोवन खेळटांत... खेळटां खेळटां... पशालो पेणो मोनूल्या गड्ड्याचेर 
पडटा आनी मोनूलो गड्डो फुट्टा...) | 
गड्डो फुटली... गड्डो फुटलो. 


: कोणाचो रे? 
: ना हो म्हागेलो... फुटला तो तुगेलो 
: पळोवया... (हातांत घेता) .. -तुगेलो खंयचो, म्हागेलोच हो... 


पळय. 


: ना दी तो म्हागेलो. 
: ना दिवचो. म्हागेलोच तो. 
: ए शिवू दिनांतूं...? पळय हां... 


गे माये... . 


शिवा : नारेमोन्या... ना दिना आनी द्विवपाक हो गड्डो तुजो तर? हं, म्हागेलोच 
. तो. बरो मागता. 
मोनू : दोन रुपया दिवन काय बरो गड्डो हाडलेलो हायें. पाशाणाचो सो... 
इश्कोलांत चार गडे सुद्धां फोडले आनी, ह्या... ह्या सबंगांन म्हागेलो 
हो (दोनूय अर्दा हातांत घेवन) गड्डो फोडलो . पाड पडू तुजें. हांव आईक 
सांगतलों... सांगतलोंच. ना जाल्यार, तूं म्हाका नवो गड्डो हाडून दी. 
नाजाल्यार हाव सांगतलोंच आईक 


शिवा : सांगरे मोन्या कोणाक सांगता तो... आईक सांग नाजाल्यार बापायक 
सांग 

मोनू : ए शिवू, शिव्या, आवयक -बापायक तूं बयर काडू नाका. 

शिवा : जाय तसो काडटलों. तूं कितें करता तें कर म्हजें...? हाव भिना. 

मोनू : कितें करतलो काय म्हण्टा... पळय. 


(तेच वेळार मोनू हेवटेन-तेवटेन सोदता. पूण हाताक कांयच मेळूक 
नाशिल्ल्यान आपणाल्या हातांतले कपचेरच शिवाचे तकलेर मारता... 
तो निन्नळटा... बोब मारता... बाकिचे भुरगे ताचेभोवतणी जमता... 
आपलेपरीन फावो तो उपाय ताचेर करता. मोनू थंयच्यानच पळ 
_ काडटा... शिवाची कोक सारखी करून पशा ताका घरा धाडटा आनी 
आपूण दुकानार वचपाक वता... तेच वेळार उदय धांवत धांवत ताचेसरी 


येता...) 
उदय : ए पशा, मात्सो राव... खंय बता तूं? 
पशा : दुकानार, आईन सामान हाडपाक लायला... ते हाडपाक. (अचकींत 


पयशांची याद येता.. आनी आपले पयशे बोल्सांत सोदता... पूण ताका 
ते मेळना. तसो तो आबूज जावन सगळ्या ग्रावंडभर भोवन आपले पयशे 
सोदता) म्हाजे पयशे...? ए उदू, पळय रे. सोद मात्सो... प्लीज रे 


म्हाका सामान व्हरूक जाय 
उदय : तूं सोद तुजे पयशे. हांव च्लो. 
पशा ' : ए उदू, सोद रे मात्सो... प्लीज! ...नाजाल्यार आई म्हाका कशीच 
दवरपाना. 

पशा 

: तुका खेळ म्हूण कोणी सांगिछ्छें. आता तूंच सोद. 
: ए, तुं सोदिना, मात्सो सोद रे... उपकार जातले. प्लीज... सोद (ताका | 


पयशे मेळना... तो खंतीत जावन आपले ते पयशे सोदीत रावता...) 
आ! म्हजे पयशे...? ... (रडटा... रडटा रडटनाच ताचेर काळोख.) | 
(उजवाडांत... पशाच्या घराची पडवी... पशा बोगीच बशिल्लो आसा... | 
आई भायल्यान कळशी घेवन प्रवेश करता, पशा आईक पळोबन उठ्ठा. 
तिच्या भयान थतरवितर जाता. आई नदरेनूच पशाक पारखिता.) 


: तूंदूकानार गेल्लो न्हू रे... कितें जालें पशा? तूं बोगीच कित्याक? दूकानार 


बोचोन येयलो तूं? सामान खंय रे?... 


५ आई 

: कितें जाला? 

: आई... पयशे... 

: कितें जाले पयशे? 

2 शेणले. 

: शेणले काय मोडले रे खाणाक? 
$ शेणले 

: खय शेणले? 

: हांव नकळो. 

: कशे शेणटले? ... खरे सांग... कशे शेणले? ... खाले मरे? कितें खालें . 


ते सांग... किते घेतलें? ... पयर तुर्ये म्हजेकडेन मागिल्ठे तेन्ना तुका दिले 

ना म्हणोन आयज खाले मरे... आनी वयल्यान शेणले म्हूणोन सांगता 

तुका किते दिसले म्हाका खरेंच दिसतले म्हूण... तूं... तूं... बरोच 

पारपोळ जाला... राब दाखयता तुका... पयशे खावपाक शिकयता... 

जोडपाक कितले त्रास पडटा हें म्हाजें हांव जाणा... (बडी घेवन 
ता) 


: ना आई, खऱ्यांनीच हावें ते मोडूंक ना. देव्वाच्यान तर... हांव खेळटना 


ते शेणले. 


: निमीत सांगता... तुका खेळपाक धाडिल्लो हावेन काय दुकानार...? 

गे माये... 


(बडी घेवन म्हन्यांत वता... बडयेक पळोवनूच पशा मोठ्यान 


रडटा...) 

पशा : आई, ...आई मारू नाका गे, खऱ्यानीच सांगता हावेन ते मोडूंक ना. 
गड्ड्यानी खेळटना शेणले गे... 

आई : गड्ड्यांनी...? गड्ड्यानी खेळपाक गड्डे खंयच्या पयशानी हाडले...? 


फटकिय्या, म्हाका फटयता...? हय....? (मारता... पशा मोठमोठ्यान 
आडुता... ताचो आवाज आयकून आजी भायर येता.) बापायचें वारे 
लागले तुका... तोय असोच फटींगपणा करून जोडिल्ली जोड सोऱ्याक 
घाली. संबसाराची वाट लावन उडयली... लोकांच्या घरानी वावर करून 
तुमची शेवा करी... पुणून कोणाकच तुमच्या काळजाक झर फुटना... 
खा म्हजो जीव. तूं म्हण कितें वेगळो करतलो...? त्या बापायचो तूं पूत 
नहूं. बापायन एक पयसो घरांत दवरूपाक दिलो ना... वाड्यावयल्या 
ह्या मस्त्या भुरग्यांच्या संगतीक पडून तू किते कितें करपाचो आसा देव 
जाणा... आता पयशे मोडून शेणले म्हणोन सांगता... फाल्या पयशांक 
लागून म्हाका लेगीत घाणाक दवरूंक फाटी रावपाचो ना. खातलो...? 
मोडटलो... अशे पयशे? (परतून मारता) उलय... उलय. 

आजी : (आजी मदीं पडटा...) मार... मार आनी उडय ताका... देवाचे पाय 
धरून धरून देवान दिल्लें तें फळ... ना. बापायची सावळी... म्हण मेळत 
तशी मारता तेका... मार, मारूनच उडय ताका... दोन रुपया खाल्यार 
कितें जालें...? अशे मारूक जाये... ? 

आई : तूं बोगी राव आं आई. दोन रुपया खंयचे. पन्नास दिल्ले. गरजेक लागून 
बैनीबायकडल्यान दनपरां शंबर मागून घेतिल्ले... खाणांक इतली जीब 
हुळहुळटा जाल्यार शेण खा... कवनां करता कवनां... हांव फटोवची 
ना. खातलो?... (मारता) हांव कशेतरेन मरता तुजेखातीर आनी तूं? 
मोडटलो...? खातलो... अशे पयशे?... 


पशा : नागे... आई... मारू नाका गे... आजे... पळय गे... म्हाका मारू 
नाका म्हूणोन सांग गे.... 
आजी : मारू नाका गे तेका... मारले म्हणोन पयशे मेळटले तुका आता... 

पशा 

पशा 


आई 


शेणले आसतले खंयी खेळटना... 


केल्या, अपूरबायो केल्या म्हूण तो असो... आता शेणयले मरे पयशे?... 
फाल्यां सकाळीं कितें खातलो?... उपाशीच चल इश्कोलाक... बापायन 


: खंयच शेणूंक ना... हेगेली बंडला तुका कळचेली ना. तुर्येनच अशे लाड 4 


एक खालो तो खालो जीव... आतां तूं खा. देव म्हणोन म्हजी कशी | 


परिक्षा घेता हांव नकळ... इष्टेंय सुख म्हणोन ना... (भितर बता...) 
(पशा रडटा....) 


: शाण्या बोगी... बोगी राव. पळय अशें करीनात रे... पळय, तुजी आई 


कितले त्रास काडटा बाबड़ी तुजेखातीर आनी तूं. ..? 


: पूण हायें पयशे मोडूक ना न्हूं.. 
: खन्‍्यानीच सांग शाण्या... खर्‍यानीच पयशे मोडूंक ना? तशे मोडिना रे 


बाबा... आईच्या हातान कितेंय उरल्यार तुकाच न्हू तें... केन्नाय तुजीच 
गरज भागतली... ह्या फुडेतरी... केन्नाच मोडू नाका... हां?... पयशे 
खुब गरजेचे. केन्नाय तुका-म्हाका कितेय जाल्यार ती कोणाकडेन पयशे 

मागतली हा... तुजी आई दुसऱ्याकडेन पयशे मागता ते पळोवपाक तुका 
बरें दिसतलें हां 


: पूण आजे खऱ्यांनीच देव्वाच्यान तर, म्हाज्यान तर हांबें मोडूंक नागे 
पयशे. गड्ड्यानी खेळटना शेणले. हांव खेळचो नाशिल्लो गे, गड्ड्यानी, 


पुणून शिवान म्हाका गड्डो दिलो आनी हांव खेळळों.... खेळांत खेळटना 


मोनूलो गड्डो फुटलो. तेन्ना तेंची थंय झगडी जाली. म्हाका दिसता तेन्नाच . | 


तेंका सोडयतना म्हागेलो पयशे शेणल्या आसतले... हायें खूब सोदले 
पूण ते म्हाका मेळळेना. खर्‍्यानीच देवाच्यान तर... 


: आता तिका मस्को लायता... घे! (दुसरे पयशे दिता) आता तरी सारको 


वच आनी सांगलेलें सामान सारकें घेवन यो. नाजाल्यार हेवय खा. आनी 
साग मागीर शेणले म्हूण... (पयशे ताचेर उडयता ) वच.. 


: वच बाबा... आता तरी सारको वच आनी सांबाळून यो... (पशा पयशे 


घेता... पिशवी घेता आनी वता काळोख) 


ns ER RD 

गे माये... 


(आईन दिल्ले पयशे हातान घट्ट धरून तो दुकानार बचपाक वता... वाटेर 
ताका मंदार मेळटा.) 


मंदीर  : ए पशा, मात्सो राव... मात्सो... तुका कितें दाखोवंक जाय. 

पशा : कितेंरे? | 

मंदीर _.. : तूं खंय वता...? 

पशा : दुकानार. म्हाका सामान हाडपाक जाय. कित्याक राव म्हण्टालो तू? 


खेळपाक बी न्हूं मरे. खेळपाक जाल्यार हांव येना रे. एदोळ खेळपाक 
गेलों आनी आईकडल्यान मार खालो... आतां आनी नाका खेळ. 


मंदार : खेळपाक न्हू रे... तुका कितें दाखोवंक जाय. 
पशा : किते तें तरी सांग मरे. 

मंदार : हें पळय. (बोल्सांतले पयशे दाखयता) ...पयशे. 
पशा : कोणे दिल्यात? 

मंदार : कोणे ना. मेळळ्यात ते म्हाका. 

पशा : खंय मेळळ्यात रे? 


मंदार : तुमी एदोळ खेळटाले पळय तेन्ना कोणाले तरी ते थंय पडलेले. कोणेनच 
पळोंब नाशि्के... हांवेन ज्युस्त पळयले ते. हाये हळूच काडून माह्ली 
धांव, घराकडेन... तूं जाणा... पशा.., आतां हांब ते मोडपाक जाय 
म्हण दुकानार गेछ्लो. पुणून थंय मरे कोण कोण येयतूच रावले. ए पशा, 
हांव सांगता तुका तें म्हाका घेवन दिता? 


(हात जोडटा) 

पशा : दिवपाचें मागीर पळोवया. म्हाका सांग... ही एकूच नोट काय आनीक 
मेळळ्या? 

मंदार : ना. एकूच. पन्नास शे दिसता न्हू? 

पशा : तशें जाल्यार म्हाजेच ते... आईन म्हाका दिल्ले सामान हाडपाक. ए, 

पळय, ते पयशे शेणिल्ले म्हणून थोडो मार खावना. फाटीर वळ आयल्या 
आसतले... म्हाजे पयशे घेवन तूं नाचता. आनी, हांवेन मात मार 
खावप. 


: ए पशा, म्हाका मेळळ्या ते... बेश्टेच म्हाजे अशे म्हण्टा तूं. दी ते. 


म्हजे. 


: तुजे न्हू ते म्हाजेच... बरो आसा... हांव ना दिवचो... म्हाजेच ते... 


येदोळ खेळटना पडिछ्ले ते... 


: च्छे! हांवूच चुकलो. हांव तुजे फुड्यान येवपाचोच न्हू. ए... ए.. पशा, 


आंता म्हाका तुजे पयशे मेळळ्या म्हण्टकच कितेंय तरी दितलो मरे 
म्हाका, खावपाक...? कितेंय चलता रे. तुका जाय तें दी. 


: बरें आसा. एक चॉकलेट दिता. यो. (दोगय वता... बतना...) 

: ए पशा, एक आयडीया. 

: कसली? 

: म्हाका एक आयडीया येवजल्या... 

: सांग मरे. 

: हैं पळय तुजे पयशे शेणले म्हण तुव्हें आईक सांगले. ते खातीर तिणे 


तुका खूब मारलो. आनी आतां दुसरे पयशे दिवन तुका सामान हाडूंक 
धाडला. धाडला मरे? 


: हय. 

: मागीर हे पयशे मेळळे म्हूण आईक खंय खबर आसा? 

: ना! तिका सांगतलों हांव आतां बचोन. 

: ना... ना... नाका सांगू. ह्या पयश्यांक लागून तुव्हें मार खाल्लो. आता 


पयशे खा मरे. 


: म्हळ्यार? 
: आईक चड कळटा. तुका दिल्ले पयशे शेणले म्हूण आईन दुसरे दिले मरे 


तुका... मागीर हे पयशे आमी खावया. दुकानार कितेंय घेवया आनी 
थंयच बसून खावया. 


: हय न्हू, पयशे मोडल्यारूय जाता. चल दुकानार या पयलीं. 





46 


गे माये... 


एकलो 
दुसरो 
तिसरो 
दुकानदार 


भुरगो 
दुकानदार 
भुरगो 
दुकानदार 
. भुरगो 
` दुकानदार 
भुरगो 
दुकानदार 


भुरगो 
दुकानदार 


भुरगो 
दुकानदार 
भुरगो 
दुकानदार 


(दुकानार वता... दुकानार गिऱ्हायकां येत-वचत आसता.) 


: भाऊ एक कोला दी. 

: भाऊ पाव कील साखर आनी पांच रुपयांचो च्याचो पालो दी. 

: भाऊ, एक कोल्ड ड्रींक काडटा हां... पयशे काड. 

: (एकलो भुरगो कितलो तरी वेळ पयशे हातांत घेवन कुशीक उबो 


आसा... ताका पळयत...) 
कितें रे? कितें जाय? (भुरगो लागीं येता...) 


: 16 चेर तीन, 61 चेर दोन रुपया लाय. 

ः इतलेच? 

: हय. 

: कोणे दिल्यात रे? 

: काकान 

: फकत पांचूच? 

: हय. 

: अब्बा! मात्सो राव हां. स्लीप व्हर (दुकानदार भुरग्यासरी वता... ताच्या 


कानाक धरता) चोरा, पयली सांग, पयशे कोणे दिल्यात? कोणाले 
फारोवन हाडल्या. (एक कानपटार लायता) काकाचे नाव सांगता? तो 
सकाळींच लावन गेला. कोणाले हे पयशे? 


: म्हाजेच. 
: (आनीक एक कानपटार लायता) खरें खरें तें सांग, नाजाल्यार काकाक 


सांगून हांगाच उरफाटो बांधून घालतां. पयशे लावपाक आयला? 
हय...? पयर फटयलो म्हाका... म्हूण आयजय फटयतलो अशे दिसले 
तुका? ना फटवचो हांव. घरांतले हाडल्या मरे चोरून? सांग पयली? 
कानसुलार मारतलो. सांग कोणाचे पयशे? 


: मारू नाका... सांगता सांगता... आईल्या डब्यांतले ते. 
: तिका खबर आसा? 


> वकचा: 
: बच आनी दी तिका ते परते... हांव मागीर येतां विचारपाक. 

: दितां... पूण तूं येबं नाका विचारपाक 
: परतून आनीक मात यो केन्नाच नंबर लावपाक. सारकी बुद्ध शिकयतां 
एदेशे आसात आनी असलीं कर्मा?... मागीर व्हड जातकच चोर्यो | 


करपाक लागतले... नीट वतलो घरा. (भुरगो धावतूच बता...) 


तुकाच फायदो मरे. 


: तूं आनीक कितें उलयता रे? ह्या असल्या भुरग्यांक नंबर लावपाक 
` दिवपाचे?... मागीर हांचो फुडार कितें?... फाटल्या दिसांनी एकदा 
ताणे लायि्ले. नशीबान ताका लागले... आठ दिसानी म्हाका ताच्या | 
बापायकडसून कळळें कीं ताका पयशे कोणेच दिवं नाशिछ्ले म्हण. हांव - 
ताच्याच पाळटेर आशिल्लो. हाका मागीर संवंय जातली. एकदा मनशाक | 


पयशांची आशा जाली म्हण्टकच फुडारांत हे कितेंय करपाक फाटी 
रावपाचें ना 


देख दिता 


: ए, तो आमकांय तसोच करचोना मरे. आमकां विचारपा ना मरे तो पयशे 


खंयचे काय म्हूण? तो पळय परेश आयलो . 


: भाऊ लिमका दी... (लिमका घेवन पिबपाक थंयच बसता... इतल्यान 


ताचों एक फ्रेंड येता) जना, घेता रे लिमका? 


: नाका रे बाबा. हांव केन्ना कोल्डड़िक्स घेना 
: तानेक रे. पिल्यार काय जायना 
: च्छे! काय जायना किते? म्हाका माल पडटा तें 
`: पशा आमीय घेवया एक एक बाटली, चल. कोणाक दुबाव 


योवचोना 


: च्छे! च्छे! जानूभाई म्हण्टा तें बरोबर आसा. फार्टी टिचरय आमका 


अशेंच सांगताली. 


: कित्याबद्दल रे? थंड बाटले बद्दल... ?. | 
: हय, हय... ह्या पिवपाच्या थंड बाटल्याविशीं... शितपेंयां म्हण्टात 


गे माये... 


: रागार जांव नाका हां भाऊ विचारता म्हूण... ताणे पयशे लायल्यार | 


: नरे दिसलें हां भाऊ... तुमची हीं उतरां आयकून... भुरग्यांक तुमी बरी | 


तेंका... तूं जाणा मंदार, त्या शितपेयांविशीं... टिचरीन आमकां 
सांगिल्ठे... र 
(देखाव्यात काळोख... आनी वर्गातल्या टिचरीचेर उजवाड...) 
टिचर : हें पळयात, तुमी भुरगीं ह्या देशाचे उदरगतीचे खांबे. तुमी बलायकेन 
बरीं उरल्यार आमचो देश बरो उरपाचो. देखूनच सांगता, जेन्ना जेन्ना 
तुमी चुकिच्या मार्गार पावतात तेन्ना आमी जाण्टी मनशां,.अणभवी ` 
मनशां तुमकां बऱ्यो गजाली सांगतात... आतां तुमी मदले सुटयेत 
(इटरवालाक) खावपाक घेवपाक म्हण पयशे घेवन येतात न्हय!... 
पयशे घेवन येवन हांगासर किते खातात?... तर गाड्यावयलीं फास्ट 
फुडाची पाकीटां... रंगरंगयाळ्यो पेप्सी... शितपेयां... पूण तुमी जाणात 
ही फास्ट फुडाची पाकिटां आनी हीं शितपेयां कितलीं घातक आसा तीं 
तुमच्या जिवाक... हांव सांगता... विज्ञानाची शिक्षिका ह्या नात्यान हाव 
तुमकां सांगतां... त्या रंगरंगयाळ्या पेप्सीनी कांय जाण विखयाळे रंग 
वापरतात... ह्या रंगांक लागून त्यो खातल्याक ओकाऱयो वा संडासाक 
जावपाक लागता. आनी तो सामको जाम जावन पडटा. तुमी जीं 
शितपेयां पितात... त्या शितपेयांनी फोस्फोरीक ऑँसीड आसपावलें 
आसता... आमच्या तोंडांतल्या दातांनी कॅल्शीयम कार्बोनेट हें रसायन 
आसता. तशेंच आमच्या पोटांत .घेगवेगळ्या खाणा -जेवणातल्यान 
हायड्रोक्लोरीक सीड पयलींच आसपावल्ले आसता. वेगवेगळ्या 
रुपांतल्यान तें आसता. म्हणटकच तुमी जेन्ना हीं फोस्फोरीक .अँसीड 
आसपावल्लीं शितपेयां पितात तेन्ना तांतूतलें फोस्फोरीक अँसौड आमच्या 
दांतांक लागता... जिबेक लागता... ताका लागून थंय रियेकशन सुरू 
जाता. आनी आमचें दांत हळू हळू झरपाक लागता..., उपरांत, हे 
अँसीड-आमच्या ताळ्यांतल्या गळ्यांतल्या लायनीचो इबाड करता, 
तं अँसीड पोटांत पावता... उपरांत आमच्या किडनीत पावता. एकदां 
आमच्यो किडनी निश्काम थारल्यो म्हण्टकच आमकां जगप कठीण 
जाता. किडनीची दुयेंसा जातात आनी आमी, दुर्येस पडून दोतोरांक 
गिरायक घालपाक धांवतात. ..-तांतूतल्यानच आमी आमचें जीणे 
- कक) उम किम डय मात ve 

उणे उणे करीत रावतात... म्हाका सांगात, पयलींच आमच्या पोटात | 
हायड्रोक्लोरीक अँसीड आसतना, हें आनीक शितपेयांतलें इतलें 
घातक अँसीड आमकां कित्याक जाय?... आमकां बेगीन सोपोवन : 


(टिचरीचेर काळोख... उजवाडांत परतून दुकानावयलो देखाव...) 


: भाऊ... हें तें पाकीट दी: | 

: खंयचे रे? 

: कुरकुच्यांचे 

: एक काय दोन? 

: पांच रुपयांचे. हें घे पयशे. आनी पांच रुपयांचो बिस्कुत्यां पुढो. 
: हैं, घे: | 
: ते पळय पशा, ताणे चिटोसचे पाकीट घेतलें पळय... तें घे मरे... दोनूच . 


9 


घे... एक म्हाका, एक तुका... बरीं लागता तीं कुरकुरीत... 


: : (विचार करीत) पूण मंदार... नाका तींय पाकीटां बरी न्हू म्हण टिचर 


सांगताली... हय खज्यानीच म्हाका याद येता... हीं पळय खाणाची : 
कसलीं कसलीं पाकिटां येतात आनी त्यो बिस्कुत्योय बी, तरातरांच्यो, 
त्यो आमकां जिवाक बच्यो न्हू म्हूण टिचरीन सांगिल्ले. 


: बोगी राव रे. कितलीं भुरगीं खातात मरे... तेंका कित्याक कांयच 


जायना? ५ 


: तूं जाणा... जाता आसतलें. आमकां खंय दिसता तें? 
: ना रे. टिचर फट सांगता आसतली. आमी पयशे बी मोडटा न्हू रे. 
: ना टिचर केन्नाच फट सांगचिना. म्हाका सारकें याद जाता टिचरीन | 


सांगिल्ठे ते? म्हाकाय खरेंच शें दिसता तें. तूं जाणा टिचरीन कितें 
सांगिल्ले ते? आयक... हांव विसरूक ना, ती कितें म्हण्टाली ती. तिणे 
सांगलेलें.... 

(परतून टिचरीचेर उजवाड...) 


: हीं बाजारांत येवपी खाणाची पाकीटां म्हळ्यार फास्ट फूड. हें फास्ट फूड 


म्हळ्यार मनशाक येवपी फास्ट मरण. जितलें चड प्रमाणात हैं फास्ट 
१000600000 ER आए 
गे माये... 


गे माये... 


मनीस आपणायता तितलेंच फास्ट गतीन मनशाल्या वाट्याक मरण येता. 
ह्या फास्ट फुडाचे जीनस तयार करपाक खंयचे खंयचे सुवातीवेल्यान 
कितें कितें वापरतात. बुरशें उदक लेगीत वापरतात. हाचो कोणाक 
पत्तो लागना. खाणाचे जीनस तयार करपी मनीस तें खाण खातल्या 
मनशांचे कुडीचो केन्नाच विचार करिनात. तांचेर कोणाचो कंट्रोल 
(नियंत्रण) नासता... दुसरे भशेन ते सरकाराक फटयतात. आपणाल्या 
म्हालाक, उत्पादनाक चड. खप येता तो पळोवन त्यो सामान्य दर्जाच्यो 
कंपन्यो वा फॅकटरीचे मालक चड चड पयशे मेळोवपाक सवाय रितीन 
आनी सवाय दरेन मेळपी उणाक दर्जाच्या म्हालाचो वापर करतात. 
ते मिकसुराद जिनसांचे खाण मागीर तें लेयज, चिटोस, कुरकुरे भशेन 
तरातरांचे म्हणात, बा तरतरांच्यो सवाय बिस्कुत्यो म्हणात तीं खाणा 
खातकच मनशाक तरेकवार नव्यो नव्यो पिडा जातात. आनी महत्वाचे 
म्हळ्यार हीं फास्ट फुडाची पाकीटां, नुडल्स आमी खातात. आतां 
कांय जाणां टिफीनात घालून क्रिमीचो केक, मॅगी नुडल्स हाडटात. 
हेवूंय खाण सामकें बलायकेक घातक. क्रिमीची खाणां आमचे दांत 
इबाडटाच तशेंच पोटांतले वातावरणय इबाडटा. नुडल्स खातकच त्यो 
पोटांत पाबले उपरांत बेगीन जिरनात. उरफाट्यो त्यो पोटांत आनीक 
फुगतात आनी पोट भरलेलेंच शे उरता. ताका लागून जेवणावयलीं 
आमची वान्सा वता. आमची भूख मरता. आमकां आमचें मुदलचे 
जेवण नाका शें दिसता. ह्या पाकिटांनी वा फास्ट फुडाक लागून आमी 
आमच्या खर्‍या शिजयल्या जेवणाचो इबाड करतात. ह्या फास्ट फुडाक 
लागून तरेकवार दुर्येसाक आमी आमचे कुडींत येवकार दितात. तांचेर 
वखद विर्सद करपाखातीर दोतोर संशोधनानी वेळ घालयतात. तांतूतच 
मनीस आपली जीण वगडावन बसता. आतां ह्या उणाक दर्जाचो माल 
तयार करपी सुवार्थी मनशाक ख्यास्त दिवंक आमकां शक्‍य जायना... 
ते परस हैं खाणूच जर आमी खावपाचें सोडून दिलें जाल्यार खत्यानीच 
आमची बलायकी बरी उरचिना?... म्हाका सांगात आमचीं जाण्टेलीं 
म्हळ्यार आमचो आजो, आजी, पणजो, पणजी, तांचीं जाण्टेलीं हीं 

शितपेयां वा असलीं सवाय दरेच्या पाकिटांचे खाण खाय नाशिल्लीं... 


| 
| 


तीं आपल्या कष्टांनी भाजी-पालो किल्लोबन ताका सैमीक सारें वा | 


शेण बी वापरून तो भाजी-पालो किल्लोबन जेबणांतल्यान खातालीं. 


| 


4 


ताकालागून तीं धश्टपूश्ट दिसतालीं. आतांची मनशां जो भाजीपालो | 
खाता तोंय रसायनीक सारें वापरून किल्लयलो. ताकालागून मनशांची | 
वाढूय सारकी जाल्ली दिश्टी पडना. देखून सांगता, भुरग्यांनो, हें सवाय | 
दरेचीं फास्ट फुडाची पाकीटां खावं नाकात, मेळटा त्यो बिस्किट्योय | 
खावं नाकात... तुमची बलायकी राखात. नाजाल्यार तुमी दुर्येत | 
पडल्यार तुमकां हेवटेन तेवटेन नाचोबपाक, घेवन धांबपाक तुमच्या | 
मायेस्त आई, बाबाक त्रास पडटले... तांका दुखी पळोबन तुमकां बरें 
दिसतलें?.. सांगात मरे..., तुमच्या आई-बाबाक रडटना पळोवन | 
तुमकां बरें दिसतलें?... (टिचरीचेर काळोख... आनी पयलींच्या | 


देखाव्याचेर उजवाड... उजवाडांत पशा आनी मंदार पयलीं आशिल्ले 
तेच अवस्थेत...) 


धावतली? नाका तिका पयलींच खूब त्रास पडटात... म्हज्या बाबान 
तिका खूब त्रास दिल्यात, देखून ती सदांच रडटा... आतां तिका त्रास 
पडूक जायना... ती रडलेली म्हाका आवडपाचें ना. नाकाच तें तसलें 
खाण... 


: तशें जाल्यार आयसक्रीम तरी घे मरे... तो पळय अनूज खाता पळय... 


ती खाल्यार वायट न्हूं. 


: नाका थंडी बी जाल्यार म्हाका... नाकाच तें. 
: म्हाका तरी घेवन दी मरे... 
: नाका. तूं बरो बी नाजाल्यार तुजी आई म्हाका उलयतली. नाकाच. तें 


खाण. 


: हांव सांगपा ना रे आईक तुयें दिल्या म्हणोन थंड बाटली. 
: नाका आनी तूं जाणा?... आयस्क्रीम खातकच परतून परतून ताळो 
सुकून येता... तान लागता... ती तान भागोवपाक तूं परतून परतून 





गे माये... 


: नाका रे बाबा... म्हाका आनीक कितेंय जाल्यार म्हजी आई खंय . 


आयसक्रीम खातलो? आनी उदक पीत रावतलो...? नाका, तूं चल 
पळोवया हांगासरलो... हांव कांय दिना तुका... तूं बच. 

मंदार : ए पशाभाई, कितेंय तरी दी मरे... 

पशा : ना हांब तुका कांयच दिना. 

मंदार : असो फटोवप मरें... बरें आसा पळय. पळय तूं... परतून तुगेले कितेंय 
मेळळें जाल्यार केन्नाच दिवचोना. (मंदार बता तसो 'पशा' दुकानार 
वचून '2 कील चणे, 1/2 कील गोड, 1/2 कील फोव मागता' आनी 
तें सामान घेवन आपले घरा बता... दुकानार काळोख . घराचे पडवेर 
उजवाड... उजवाडांत जाण्टेली बसल्या. पशा येता...) 


पशा : आई, आई गे 

आजी  : किते रे बाबा? 

पशा : आई गे? खंय गेली? 

आजी : किते रे बाबा? आई दोड घेवन बांयचेर गेल्या. सामान हाडलें तुये? 
सारके हाडलां मरे? 
(इतल्यान आई हात पुशीत भायर येता.) 

आई : कित्याक उलो मारतालो रे? मात्शी बांयचेर वोचोन येता म्हणल्यार 
आडूडपाक जाय. 


पशा : आई... हें घे सामान... गोड, चणे आनी फोव. हे उरीछ्ले पयशे आनी 


हे घे.... पन्नास रुपया. 
आई : हे खंयचे पयशे? कोणे दिल्यात? 


पशा : कोणेना. 
आई : कोणाचे फारोबन हाडल्या? 
पशा : ना गे खर्‍यांनीच कोणालेच फारोवक ना. 


आजी : म्हगेलो पूत तसो करचोना म्हणल्यार. 

आई : तूं बोगी राव हां (पशाक) पयलीं खरे सांगतलो... कोणाले हे पयशे? 

पशा : आई... तुगेलेच गे ते... पयलीं दिल्ले ते. गड्ड्यानी खेळटा आसतना 
म्हजेकडल्यान शेणलेले ते.. त्या मंदाराक मेळिल्ले... तेजेच कडल्यान 
म्हाका ते परते मेळळ्यात.. आई, आज्जे, तुमी जाणात...? हे पयशे 

दुकानार खावंक घेवपाक मोडूया म्हण मंदारान म्हाका कितलें सांगलें 
पूण हायें ते मोडले ना. आजे, मदींच हांव ते पयशे घेवन मोडपाक बी 
गेल्लो गे पुणून... म्हाका... (गभीर जाता....) 


: पुणून कितें जालें पुता...? | 
: म्हाका तुजी याद येयली... हे पयशे राखून दवरल्यार तुजे इल्ले त्रास कमी 


जातले... तुका आनी म्हाका गरजेवेळार उपेगाक पडटले... देखून हांव 
ते तशेच घेवन येयलो... (उतरां आईच्या काळजाक लागता...) 


: हांव जाणाच आशिल्ली. म्हाजो पूत पयशे बेश्टेच मोडचो ना. (आईक) 


खंयचो सांबार येयलो तुजेर आनी तुर्ये बडयलो तेका... पूत म्हाजो 
लक्तुबायेचो... शाणो तो म्हाजो... (तांका वेंगायता) 


: देवा, कितें हायें केलें... चुकले रे हांब... तिडकीवेळार मनशाक दोळे 


नासता ते खरेंच... पूण बाबा, हे आवयर्चे काळीज तुका कळपाचे ना, 
तूं वायट मार्गार पाबचो न्हू म्हणोन हायेंन (आपल्या हाताक पळयता) 
ना रे शाण्या, परतून केन्नांच तुजेर हात उबारची ना.. देवा, चुकले रे 
हांव... म्हाका तूं ख्यास्त दी. मात, म्हज्या पोराक सदाच अशी बरी 
बुद्ध दी. सदांच बरी मत दी. सदांच बरी मत दी... (दोनूय हात जोडून 
देवाक सांकडे घालतना देखाव फ्रिज... काळोख, पड्डो पडटा. एकांकी 
सोंपता) 


गे माये... 


गे माये... 


कयपजी 


कयपंजी 
पयलो प्रयोग : कला अकादमीची एकांकी सर्त 





थळ : दिनानाथ मंगेशकार कला मंदीर, पणजी 
निर्मिती . : महात्मा गांधी सेंटनरी हायस्कूल, गावणे - बांदोड़े 
पयले जैतिवंत विद्यार्थी कलाकार 
भुंयपूत : रामेश्वर गावडे * 
भुरगो . : सर्वेश जल्मी * 
घरकान : वंदना जल्मी 
मांयभूय : प्रतिमा गावडे | 
हुतात्मे ` : रामानंद नायक, पांडुरंग गावणेकार, होंदू गावडे, 


भुपेश गावडे, अजय गावडे, पुश्पन गावडे 
सुटके झुंजारी : विश्वास गावडे, रितेश नायक, किशोर परवार, गितेश नायक ' 
पुलीस : जॉस्फी मास्कारेनस, स्वप्नील गावडे, यशवंत नायक 


बरोबपी-बसोवपी : उल्हास यशवंत नायक 


रंगमाची : कृश्णा शिवराम नायक * 

आवाज ` : सुदेश वझे | 1 
_ उजबाड : तियाफ सिल्वेरा | 
न्हेसबण  : सुरज गावणेकार 


रंगवण : रामा गावडे - नामदेव गावडे 


* फावो जाल्लो पयलो भौमान * 
कला अकादमीचे सर्तीत अभिनयाची - 2 आनी रंगमाची मांडावळ धरून बट्ट3 
इनामां. 

(माचयेर ओका मध्यमवर्गीय भुंयपुताच्या घराची फुडा, आंगण, 
तुळस, कानापो, कुशीक वंय, कांय झाडां, आंगणाच्या मुखावयल्या 
दिकेक अक पेड वा कातरलेल्या रुखाचे मूळ... माचयेर उजवाड 
जाता. उजवाडांत कानाप्याचेर 'भुयंपूत' माथ्यावयल्यान बुरको घेवन 
सुस्त न्हिदिल्लो आसा. वेळ रातची भुयंपुताक सपन पडटा सपनांत 
मांयभूंय उलयता, तिचे कुशीक कांय 'हुतात्मे' उबे आसात आनी तेय 
उलयंतात....) 

मांयभूंय : म्हज्या पुता, आरे उठ,... उठ. सगळेकडेन असो उजो पेटला आनी 
ह्या उज्याच्या धगांत तूं न्हिदता तरी कसो? उठ, पूता उठ... तूं म्हाका 
तुज्या उकत्या दोळ्यांनी पळयता न्हय... पळय, तुजे आवयक, तुजे 
आवयची दैना पळय कशी करतात ते. आरे, हांव अशी हांगासर जळत 
आसतना तुका न्हीद तरी कशी पडटा? तांच्या ह्या बंदेपणात, हांव 
मेकळेपणाचो स्वास घेवंक सोदता आनी तूं मात...? म्हज्या पुता, 
उठ, म्हज्या उल्याक जाप दी. त्या म्हाराकेसांचीं धुमशेणां म्हज्यान 
सोसूंक नज पुता. म्हज्या धुवा पुतांक ते सतायता हें म्हज्यान पळोवं 
नज. तुका म्हजो हुस्को आसा देखून हावें तुका उलो मारला पुता, उठ 
आनी म्हाका फकत ओकदांच मेकळो स्वास घेवंक मेकळी कर. म्हज्या 
आंगार आशिल्लें हें परक्यांलें कपयाळें कोनशेल्लें आसा, घाणयारें 
आसा, तें तुमच्या हातान भिरकटावन दियात. तुमच्या कश्टांचे जुनेर 
म्हज्या आंगार घालात आनी तुमच्या पर्जळीत फुडाराचे धागे विणीत 
रावात उठ, उठ पुता, म्हजे खातीर तरी... तुज्या आवयखातीर.... 
(जशी जशी' मांयभूंय उलो मारून विनवणी करता तसो भुंयपूत 
तकलेवयलें पांगरूण कुशीक काडून मांयभुयेची उतरां आयकत 
राबता... तेचवेळार मांयभुंयेचे कुशीक उबे आशिल्ले हुतात्मे' 
उलोवंक लागतात...) 

: सर मुखार.. 
: तूं आमचे भीतर येतलो म्हणपाच्या खिणाची तुजी आवय वाट पळयता | 


तूं असो मोनो कित्याक? 


: आवयच्या उल्याक जाप दिवपाक तुका कितें भंय दिसता? 


(भुंयपूत मानेनच ना म्हण्टा) 
दिवप हें तुजें करतब न्हय? 

(भुंयपूत मानेनंच हय म्हण्टा) 

. यो आमचे भीतर 
तिका तू असो तिश्टायता कित्याक? 


उखलचीं आसात. 


: आवयचेर कोणेय हात घाल्लो आमकां केन्नाच सोंसलेना, आनी 


सोंसचेंय ना. 


: ते हात थंयच, तेच वेळार कापून उडयले ना जाल्यार तुमचे इतले 


निलाजरे वा पडमूर ह्या संवसारात कोणूच थारचेना. 


: आरे, जे आवयच्या कुसव्यांत तूं किल्ललो, जंय तूं पोसलो... जिणे 


तुका आपणाल्या आंगा-खांदार घेवन खेळयलो, नांचयलो, हांसयलो, 
केन्ना केन्ना सुखान अपूरबायेन रडयलो आनी ते फिरंगी अचकींत येवन 
शेक गाजयतना तूं हातापायांची कुरंगुटी करून न्हिदला? हीच तुजी 
लागणूक व्हय? 


: बंदेपणाच्या फास्केंत ती घुस्मट्टां, आपलो मेकळो स्वास घेबंक 


तळमळटा, अशा वेळार तुजे बगर तिका कोण आदार दितलो? उठ 


तिका तुजी भोव गरज आसा, यो, .... वेळ वगडायनासतना आमचे 
भीतर यो 


: आरे थेंब्या थेंब्यानीच तळें साचता. तूं तुजेपरीन फकत ओकूच थेंबो 


गळय 


त्या थेंब्या थेंब्यानीच तळें साचतल्या तळ्यांत त _ बुचकळावपाचे 


आसात. 

| 


| 


रण 


: आरे भावा, तुजी आवय इतले कळकळीन तुका उलो मारता आनी 


: मागीर तूं असो मोनो कित्याक रावता, तुजे आवयच्या उल्याक जाप 


: भावा, आनीक वेळ उरुक ना. होच वेळ, हीच संद सादून पावलां | 


हुतात्मो 5 


हुतात्मो 4 
हुतात्मो 3 
हुतात्मो 2 
हुतात्मो 1 
* हुतात्मो 6 
हुतात्मो 5 
भुंयपूत 
हुतात्मो 4 


भुंयपूत 
हुतात्मो 3 


हुतात्मो 2 


भुंयपूत 


: आजूनय तूं कसलो विचार कंरता. आमकां पळय, आमी आमचे 


आवयखातीर... आवयच्या रक्षणाखातीर झुंजले... तुजेवरीं घर- 
संवसाराच्या माया-मोहांत घुस्पून रावलेना. 


: घर संवसाराच्या माया मोहांत मेळपी सुख हें खिणयाळें आसता. तें 


सुख भोगूंक वता तो ह्या करतूबाक विसरता. 


: आवयची राखण करप हेंच आमचें, आनी तुमचें पयलें करतूब 


आसा. 


: परकी येवन तुज्या घरांत घुमशेणां कांडटा अशेवेळार तूं सुख भोगूक 


पावतलो? 


: तुज्या घरांतली परक्यांची घुमशेणां थांबय आनी अभिमानान तायट 


मानेन जिये 


: ना जाल्यार सदांच तांच्याच पोशांतल्यान उदक पियेवचें पडटलें. 
: आमचे आवयक सासणाची तांच्या घाणात दवरची पडटली 
: (सोसू नज जावन...) ना, ना... म्हजी आवय कोणाच्याच घाणात 


उरुक फावोना, निदान आमी तिचे पूत जिवे आसा सर तरी. 


: फाल्यां तुजी बायल - भुरगींय तांचेकडेन घाणाक पडटलीं आनी तांचेर 


जाता ते अन्याय तुका उकत्या दोळ्यांनी पळोवचे पडटले. 


: पुरो करात... म्हाका आनीक कांयच आयकुवपाचे ना... 
: ना भावा, तुब्हें हें सगळें आयकूंकच जाय. कारण होच तुजो फुडार 


आसा. तूं जर आयज मुखार सरलो ना जाल्यार फुडली पिळगी 
अशीच अन्याय - अत्याचाराच्या, घुस्मटमाराच्या काळखांत झळपेत 
राबतली आनी तुमचे सारक्यांच्या मानेर झूं दवरून ते तुमकां हामडीत 
रावतले. 


: देखून तांच्या पर्जळीत फुडाराखातीर तरी तुका आयज, आतांच ज्योत 


पेटोबन दवरूंक जाय. खंयचेय परिस्थितीत ही ज्योत पालवूंक दिवक 
फावना. 


: हय, खरें आसा तुमचें... आमी आमच्याच बळग्याचेर तांचे आड बड 


करून ही ज्योत पेटोबक जाय | 


सगळे हुतात्मे : देखून म्हण्टात, यो. तुज्या भितर आशिल्लो मांयभुंयेचो मोग जागय... 

भुयपूत 


घरकान 


भुंयपूत 
घरकान्न 
भुंयपूत 


घरकाजन्न 


भुंयपूत 


घरकान्न 


तांचे तरसादीआड तुज्या हातांची धाल कर, तांच्या आर्मामुखार 
तुज्या हङ्डयाचें चिलखत कर, ना, तर आमची आवय तांच्याच 
घाणाक उरतली. 


: ना, ना... हांव म्हजे आवयक तांचे सुवादीन जावंक दिवचो ना. तिका 


घाणाक दवरचोना. हे कुडींत जीव आसा सर, हे कुडींतल्या रगताच्या 
निमण्या थेंब्यामेरेन हांव झुंजतलों... 

(भुंयपुताचो आवाज आयकून घरांतल्यान दार उकतें करून कंदील 
लापयांब) घेवन घरकान्न आकांतान भायर येता. आनी ती तशीच 
कानाप्यार उठून बशिल्ल्या घरकारासरीं, वचून ताची चवकशी 
करता...) 


: कितें जालें...? कितें जालें अशे... ? तुमी अशें कित्याक आङ्डले? 


वायट सपन बी पडूंक ना मूं? सांगात न्हय... तुमी अशे कित्याक थतर 
वितर जाल्ल्यावरीं दिसतात. कितें घडलां? तुमी भिवूंक बी ना मूं? 


: ना. हांव कोणाक भिवना... आनी भिवचोयना . 


मागीर अशे येदे व्हड राती कित्याक आङ्डले? 


: (अचकींत आपलें गुपीत बायलेक कळूंक जायना म्हण विशयांतर 


करता...) । 
-..हांव खंय आङ्डलां? वेल्यान तुकाच सपन बी पडलां आसतलें. 


: म्हाका पिशांत काडूं नाकात गा. बरें समजा, म्हाका सपन पडलें. 


जाल्यार तुमी जागे कशे? 


: आगो, तूं सपनांत जीब आड उडोवन कितेंतरी आड्डतालें त्या 


आवाजान हाव उठलो. आनी तुका उलो मारूक तूच आयलें भायर 
लापयांब घेवन 


: (घरकान्न आपले भीतरच घुस्पता....) ना गा, म्हाका सपनबिपन कांय 


अक पडूंक ना. तुमीच आङ्डल्यात ते भायर. हावें आयकलां न्हय 
तुमचो आवाज... 


: ना, म्हजो आवाज न्हय तो. तुका त्या फिरंग्यांचेंच सपन पडलां 


आस्तले... शेर्त, कित्याक तूं तांका थर्त भियेता न्हय. आनी दीस 
रात तुजे तकलेंत तेंच आसतां 

घरकान्न 
भुंयपूत 


घरकान्न 
भुंयपूत 


घरकान्न 
भुयपूत 


 घरकान्न 


पूत 


घरकान्न 


: खरेंच ना गा, म्हज्यान सांगता, ना. हांव सपनेवंक ना 
: तुका कळूना तें. मनशाचे तकलेंत जर रात - दीस एकच गजाल आसली 


न्हय जाल्यार तीच सपनात येता अशें म्हण्टात. अशेंच कितेंतरी तुजे 
जालां. 


: (ती घुस्पता... गोंदळटा...) ना गा... खऱ्यानीच.. 
: चल... तूं चल भितर आनी न्हीद सुशेगाद. हां. जागरण करू 


नाका. 


: तुमी ओगीच म्हजी फकणा करता 
: आनी हें पळय... पर्थून'सांगता. तूं सपनात मोठ्यान आङ्डल्यार चेडो 


आंग काडटलो हां. मागीर ताका सांबाळप कठीण जातले. 


: (आपल्याच भीतर गोंदळटा...) वता बाये, किते जालेंच म्हूण 


कळना... बरें तर, तुमीय न्हिदात... 
(ती भीतर बता... दार धांपता... 'तो' मात आजूनय जागोच... मदींच 
उठ्ठा आनी कसल्यातरी तेमान...) 


: आतां म्हाका कितेंयतरी करुकच जाय... कितेंयतरी विचार म्हाका 


करुंकच जाय... सोडचोना, ओकओकल्याक सारकें दाखयता... 
(अचकींत झुठठा आनी घरा भितोडेक वचून लिपोवन दबरिल्लें आर्म 
घेवन... निश्चेवान... परतो येता... 

अकअेकल्याक बुद्ध शिकयतलोंच... सोडचोच ना.... 

(थंयच काळोख... फाटभुंयेचेर देशभक्ती गीताचे सूर आयकूक 
येता...) 

(माचयेर उजवाड जाता. उजवाडांत भुंयपुताची घरकान्न घराच्या 
पडवेर बसून तांदूळ वेंचतना दिसता. इतल्यांत भुंयपूत वंयेकुशीच्यान 
ताकतिकेन फाटीं पळयत येता. आनी आंगणाच्या धांवांर पावपाक 
आपले घरकान्नीक पळोवन आपलो मुखामळावयलो भाव बदलता. 
घरकान्न ताची वाचपूस करता...) 


: इतलो वेळ खंय आशिल्ले तुमी? सकाळच्यान म्हाका तुमचो हुसको 


जालो. फांतोडेर झिळमिळट्यार उठून नाच्च जाल्ले... खंय गेल्ले 
तुमी? 

भुंयपूत 


घरकानन 


भुंयपूत 


घरकान्न 
भुंयपूत 


घरकान्न 
भुंयपूत 
घरकान्न 
भुंयपूत 


घरकान 


भुंयपूत 
घरकान्न 
भुंयपूत 
घरकाजन्न 


भुंयपूत 


घरकान्न 


कितें कायदो आसा व्हय? 


, कायदो आसा म्हणल्यार? पयलीं केन्ना तुमी अशे वाग नाशिल्ले 


खंयीय गेल्यार सांगूनच वताले... आनी म्हाका उठपाक कळाव 


जाल्यार म्हाका जागी करून सांगून वताले. आनी आतां अशें कितें | 


उलयतात तुमी? 


: (भितरल्यानच) हें पळय, म्हज्यो गजाली आनी कांमां तुका कळपाची 


ना. म्हजीं कामा हजार आसा. तेन्ना खंयचे तरी ओक काम करपाक 
हांव भायर सरिल्लो, ताकतिकेंत तुका सांगपाक विसरलो... विसरलो 
म्हण्टा न्हय. 


: पुणून तुमी अशें अचकींत ना जातकच म्हजेर आकांत येता न्हय. 
: (मुस्तायकी सारकी करीत येता... बदल्ल्या) 


आकांत कित्याक येंबक जाय? हांव कितें इल्लेशे बाळक? 


: तशे न्हय. पुणून 

: पुणून आनीक किते? 

: तुमी जाणात न्हय? गावांत आनी देसांत कितें चल्लां तें | 
: किते चल्लां थंय तें चलूं दी. आमी वोगीच कित्याक माथ्यार वजे 


घेवपाचें? 


: सगळीकडे फाम जाल्या. ते लोक खंय आतां आमच्या रानांनी 


पावल्यात म्हण. 


: खयचे लोक? 

: तेच न्हू. ह्या फिरंग्याच्या आड आवाज काडपी 

: पूण तुका कोणे सांगले? 

: सांगपाक कित्याक जाय? ह्या चार पांच दिसांतल्यो घडणुको ताची 


गवाय दिता न्हू. तुमी गाबांतलें कांयच खबर नाशिल्ले भशेन उलयतात 
कितें? ह्या लोकांनी पुलिशेक उजो घालीत सावन ते चाळवल्यात. 


: कितेय घडू. घालूं उजो तांका. घालूंकच जाय... कोणाकच सोडपाचे 


ना (तिडकीन) सगळ्यांक लासून उडोबंक जाय. 


: थूमेकाल! तशे उलोंब नाकात. तुमी आयकलां ? 

गे माये... 


, खंय ना. आनीक खंयीय गेल्यार सांगूनच वचपाक जाय म्हण असो 


भुंयपूत . : कितें ते? 

घरकान्न : शेजान खंय तिज्या भयणीच्या घरा गेल्ली. थंय खंय तिका आडायली... 

वाटेबयल्या सोल्दारानी आनी बारीक बारीक विचारून तिका तपासूनच 
खंय गांवांत सोडल्या. थंय खंय ते सगळ्या घरांनी तपास करतात. 

भुंयपूत : कसलो तपास? 

घरकान्न : कसलो म्हळ्यार? ह्या आठ दिसांत जें घडटा तें किते सुमाराचें. 
10-12 सोल्दारांक तरी ह्या आमच्या लोकांनी जित्या मारल्यात... 
ते तेमयेवेल्या पुलिस स्टेशनाक उजो लावपाचें एदें व्हड किर्म घडलें. 

` मागीर ते बोगी कशे बसतले? 

भुंयपूत : हय... आनी ते आमच्या घरांत येवन सत्ता गाजयतात तेन्ना मात 
आमकां वायट दिसूंक फावना? तांकाच दुखतां. ते मनीस. आमी 
मनीस न्हय...? आमकां काळीज ना. आमकां संवसार ना. 


घरकान्न : पूण तुमी बेटेच कित्याक बेजारतात? 

भुंयपूत :ते आता ओगी बसचे ना... तांच्या 10/12 पुलिसांक मारल्या 
आनी पुलीस स्टेशनाक उजो घालपाची घडणूक घडल्या म्हण्टकीच 
ते सगळ्यांक पिडापीड करीत रावतले... 

घरकान्न : त्या बाबड्या शाळेतल्या मास्तराक लेगीत भर शाळेंत वायट वागणूक 
दिली खंय... ह्या हरामखोरांनी... आनी शाळा बंद आयच्यान.... ते 
आयकलां न्हू तुमी. 

भुयपूत : शाळा बंद कित्याक तर? 

घरकान्न : मास्तर खंय भुरग्यांक सुटकेच्यो गजाली शिकयता... ह्या फिरंग्या 


आड झगडपाक शिकवण दिता... देखून तसो दुबाव घेवन ताका 
शाळेंतल्यान धरून व्हेला... सोडूंक नास्तलो आजून नाजाल्यार 
कोणाकय दिश्टी पडटलो आशिल्लो... 

भुंयपूत : तांका कितें दिसता आमी फकत तांकाच सलाम मारपाचो. चोरांक 
ओकओकल्याक बरोच मोद चडला... सारको जिरयतां पळय... 

घरकान्न : कितें म्हणले तुमी... ? 

भुयपूत : कांय ना... पुणून तांची ही मस्ती पळयतकच आपशींच जीबेर उतरां 
येता... तांची तिडक .येता... 

कितें घडटा? 


: वेळ आयल्यार हांव...? | । 
: थुमेकाल ... हैं पळय आमकां नाका भानगडी. आमी जीव आसल्यार 


: तुका आनीक म्हाका तिडक येवन उपेग किते...! आमचे हातांतल्यान 





४ 
1 
| 


भीक मागून खावया. पुणून, हें असलें नाका. आमचो चेडो आसा, | 


ताचो विचार करपाक जाय... ताचे बर्‍या खातीर. 
घेतलो? निदान आमी सगळ्यांनी आमच्या भुरग्यांखातीर तरी... 


पूण तसल्यो मारामारीच्यो वा झगड्या झुंजाच्यो गजाली नाका 


: तुमी बांयला अशींच... भिवकुटी म्हूण आमीय अशें उरल्यात... 


(बेजारता... इतल्यान भुरगो धावत धावत भायल्यान येता. भुयपूत 
ताका घेवन कानाप्यार बसता आनी वाचपूस करता...) 


: बाबा, हांगा यो... हांगासर बस. 

: किते दादो. | 

: हांगासर बस आनी शाळेंत आयज कितें घडलेलें तें म्हाका सांग... 

: दादा तूं जाणा. ते पुलीस, व्हडल्या व्हडल्या बुटांचे आनी चेप्यांचे 


पुलीस, तांचेकडेन न्हू केदीं आर्मा आशिल्लीं... ते आयले शाळेत 
आनी ताणी आमच्या गुरुजीक गोलाक धरून भायर व्हेलो. ते 
गुरुजीकडेन इंग्लीशीतल्यान कितें तरी तापूतापून उलयताले आनी 
गुरूजी तांका कितेंतरी सांगतालो... पूण ते आयकना जाले... ताणी 
आमच्या गुरुजीक खूब मारलो आमचे हुजीर. .. आमी सगळीं जाणा 
भिलीं... (रडटा.) आमी खूब रडलीं दादा. दादा आमचो गुरूजी बरो 
ताणी आमच्या गुरुजीक कित्याक मारलो रे दादा? ताणी आमच्या 
गुरुजीक ओडीत ओडीत... मारीत व्हेला.... 


: शाण्या, तूं रडू नाका, हां. 
: दादा, ताणी आमच्यां गुरुजीक खंय व्हेला?.... तो आतां आमकां 


शिकोवपाचो ना..? तो आमका बरो शिकयतालो... खूब काणयो 
सांगतालो... आनी खाबपाकय दितालो... 


गे माये... 


: आगो, आमकांच सारको मेकळो स्वास घेवंक मेळना, थंय तो किते | 


: शी! शी! नाका, नाका... गरज पडल्यार आमी हें गोंयूच सोडून या... | 


भुंयपूत 
भुरगो 
भुयपूत 
भुरगो 


: ताकाच लागून ताणी ताका व्हेला शाण्या. 

: तशें जाल्यार ते तुकाय व्हरतले दादा? तूंय म्हाका तसोच करता न्हू 
: (पुताक पळयत) ना, हांव तांका मेळपाचो ना...? 

: नाका दादा, तांकां तू मेळूं नाका, तूं लिपून राव, ना जाल्यार हांव तुका 


लिपयतलों. .. म्हाका विचारल्यार हांव केन्नाच तांका सांगचोना तूं खंय 
लिपला, तो... म्हाका मारल्यार सुद्धां (घरकान्न दुबावान पळयता... 
पुणून भुंयपूत भुरण्यांच्या समादानाक आपणे तशी जाप दिल्या म्हूण 
कुरू करता...) (तशी ती तांदूळ - घेवन भितर वता...) 


: तूं भिये नाका हां. ते तुज्या दादाक व्हरपाचे ना... 
: बरे न्हू ते. दुश्ट खंयचे? पाडे... तांका फारान मारपाक जाय. पूण 


दादा, ते अशें कित्याक करतात रे? 


: ताका न्हय शाण्या, दुसऱ्यांचे पाड घालपाची भोव उमेद 
: म्हणल्यार? 
: तुका कळपाचे ना तें. तूं भुरगो आसा. आतां पळय हां. तुका आमचो 


देस... गांव आवडटा मरे? काय ना? 


: आवडटा तर. खूब आवडटा 
: कित्याक लागून सांगशी? 
: (चिंतून... न कळिल्ल्यान)... तशाकच... म्हाका सांगूक येना. पूण 


खूब आवडटा 


: हां. तशाकच लागून तांकाय त्या चोरांक हो देस मानवला. हो गांठ 


मानबला आनी आमकां धांवडाबन वा आमचेर शेक गाजोबन ते ह्या 
देसाचेर, गांवाचेर आपले अधिकार मालकी हक्क चलोवंक सोदतात. 


दादागिरीन 


: दादागिरी. पूण आमी खंय केल्या तांचेकडेन दादागिरी 
: नाका करू... पुणून तें तांका कळना. तें कळपाक तांच्यात मनीसपण 


ना. 


: आनी दादो, आमी जर तांच्या देसांत अशे केल्लें जाल्यार तें आमकां 


कितें करतले आशिल्ले? 


: फारान मारतले आशिल्ले सुण्यांक मारता तशे 

भुरगो : मागीर दादो, तुमी तांका फारान कित्याक मारीनात? ताणी पळय कसो 
आमच्या गुरूजीक बडयलो तो. तूं तांका कित्याक बडयना? बरोच 
बडय... खोटांनी मुठिनी.. तुका शक्त कितली आसा... (बापायचे 
हात चिड्डीत) 

भुयपूत : तसोच बडयतलो शाण्या हांव तांका. सोडचों ना पळय. 

भुरगो : दादो, म्हाका एक सांग 

भुयपूत : विचार 

भुरगो : (हळू आवाजात...) दादो, तुव्हें तें आर्म थंय कित्याक लिपोवन 
दवरलां? (कुरबेन रुखाकडेन... भितोडेक दाखयता...) तें आर्म घेबन 
तांका मार न्हू. 

॒ (भुंयपूत अजापता...) 

भुंयपूत : शू! हळू उलय. आई आयकतली... (दुबावान) म्हाका सांग रे, तुका 
आर्म कोणे दाखयलें? | 

भुरगो : हांव जाणा तें. तूं थंय लिपयतना हावें पळयल्लें. पूण तुका खबर ना 
तें कुय (इतल्यान आवय आयकत म्हण दोगय शिटकतात...) 

भुंयपूत : हैं पळय तें आर्म थंय लिपोवन दवरलां म्हण कोणाक कांयच कळूंक 
जायना. ना जाल्यार ते पुलीस आमकां धरून व्हरतले. कळ्ळें? 

भुरगो : हां. हां. हांव कोणाक सांगचोना. तूं मात कोणाक सोडूं नाका हां. 

भुयपूत : ना सोडचो, तांका ना केलेबगर म्हजो जीव कसोच शांत जावपाचो 
ना. | 

भुरगो  : दादा, .हांबय येव तुज्या वांगडा, तांका मारपाक? 

भुयपूत : नाका शाण्या... तुका जमपाचें ना तें 

भुरगो : (बेजारून...) कित्याक? तूं सदांच अशेंच करता. 

भुंयपूत : आरे तशें न्हय. पळय.. पोरसांत बैल आयल्यार तूं तांचेर बुराशीन 
फातर मारपाक लेगीत भिता. आनी हांका तू कसो मारतलो? 

भुरगो : बुराशीन... नाजाल्यार तुज्या त्या आर्मान 

भुयपूत : पिसो खंयचो, तें आर्म तुजेकडेन जावपाचें ना. 

भुरगो : तूं म्हाका शिकय न्हू 
(इतल्यांत घरकान्न भायर येता, ती दिसता. निरांजन घेवन, तें पळोवन 

गे माये... 


भुंयपूत 


भुरगो 


पब 


गे माये... 


भुंयपूत भुरग्याक शिटकायता.. .घरकान्न निरांजन घेवन तुळशी म्हच्यांत 
बता आनी प्रदक्षिणा घालून नमस्कार करता.) 


: शाण्या आनीक ओक सांगता तूं त्या आर्माक हात लाबं नाका हां. तें 


आर्म भरिल्लें आसा, फार जातलो. कळळें? चुकून लेगीत थय वचू 
नाका. 


: ना दादा. पूण तूं तांकां सोडूं नाका हां. धावंडांवन घाल ना जाल्यार मार 


जितेच... चिङ्डून. .. नाजाल्यार ठोऽऽ करून. ना जाल्यार (हळूच...) 
म्हजेकडेन आर्म दी... हांव लिपून वचून ओकल्या - ओकल्यांक ढॉ 
करता 


: शू! चूप! (ताका आवय खातीर शिटकायता. घरकान्न निरांजन घेवन 


तुळशी म्हऱ्यांत वता आनी प्रदक्षिणा घालून नमस्कार करता. भुयपूत 


` भुरग्याक सुचयता) 


चल रे, देवाक पायां पड 

(भुरगो वता आसतनाच) आरे हांगा यो. हात - पाय धुयनास्तना 
देवाक पायां पडटा? चल, हात पांय धूबन यो पयलीं 

(भुरगो वता... वता आसतना ताचे गळ्यांतली बुरास पळोवन...) 
आरे, गळ्यांत पळय ती बुरांस तशीच आसा 

(भुरगो बुरांस काडून दवरून हात पाय धूबक वता परतो येवन 
बापायलागीं तुवालो दिवन तुळशिक आवयच्या सागाताक नमस्कार 
करता. भुंयपूत मात शुन्यांत नजर लावन कितेंतरी येवजिता. थयच 


काळोख. देखाव सोंपता.) 

सुटके झुंजारी 4 
सुटके झुंजारी 1 


सुटके झुंजारी 2 


सुटके झुंजारी 1 


सुटके झुंजारी 4 





| 


(माचयेर उजवाड... उजवाडांत रानांतल्या ओका रुखामुळाचेर 
कांय भूंयपूंत सुटकेझुंजारी ओकठांय जाल्यात.) 


: ताका इतलो वेळ कित्याक जालो म्हण समजना 

: आमी ताका होच वेळ दिल्लो न्हय? 

: हय तर 

: पूण तो थंय पावला जातलो? 

: हावेंनच त्यो पुराय पेटयो ताका बैलगाडयेर घालून दिल्यात. 

: तो भेस बदलीनास्तनाच गेला? 

: च्छे! तुका सांगता. किते दिसतालो तो सारको राखणो कोणाकच : 


ताचो दुबाव येवचोना इतलो 


: तशेंच जावंक जाय. आनी तांतूतल्यानच आमची मोहीम जैताक 


पावूक जाय 


: तुमी कितेंय सांगात. दादा तरी आपल्या आगार घेतिल्ली 


जापसालकी खंयचेय परिस्थितीत वेवस्थीत करतलो. 


: म्हाका ताचो पुराय भरवंसो आसा. देखूनच हें काम तो खंयचय 


परिस्थितीत तडीक पावयतलो हें हांब जाणा. 


: पुणून आमी थारायल्ल्या प्रमाण जालें. आतां आठूय पुलीस नाक 


अकाच वेळार उध्वस्त जाले जाल्यार परतून इकडें कोण येवपाचें 
धाडस करचो ना. 


: दादान चार पुलीस नाकयांची वेवस्था केल्यार बाकीचें हांव 


पळयता. 


: नाका, नाका तूं खंयच वचचो ना. आमी पळयतात तें तूं कायंच 


चिता करू नाका. सगळें आमचेर सोड. समजा कितेंय बरें - वायट 
घडलें जाल्यार? आनी तुजी तर आमकां सगळ्यांक, भोव गरज. 

ने माये... 


सुटके झुजारी 2 
भुंयपूत 
सुटके झुंजारी 1 


भुंयपूत 


सुटके झुंजारी 1 


भुंयपूत 


आसा 

(इतल्यांत भुंयपूत (दादा) ताकतिकेन येता. येतनाच 'जयहिंद' 
म्हणून येवकार दिता. बाकीचेय ताका 'जयहिंद' म्हणून येबकार 
दिता) . 


: कांयच भियेवचली गरज ना. हावें सगळें ज्युस्ताजुस्त केलां 
: शाब्बास, हांव जाणाच आशिल्लो, तुजेर सोंपयल्लें काम तूं पुराय 


करून येतलो म्हण. शाब्बास. 


: पुणून, अकच कडेन काम जावंक पावूना. पुणून तुमी कांय ओक 


चिंता करू नाकात. ताचोय हांव बंदोबस्त आतांच हांगच्यान 
वचून करतलों. 


: खंयचे काम तें आजून जावंक पावलें ना? 
: सातूय गांवच्या पुलीस नाक्‍यांचेर आयज सकाळीं जुस्त 10 


बरांचेर बॉम्ब फुट्टले. आनी ह्या पुलीस नाक्यांचेर सकाळी फुडें 
आयिल्ले सगळे पुलीस आनी सायब काबार जातले. अशी हावें 
तयारी केल्या. आनी जें ओक काम उरलां तें म्हळ्यार आमचे 
गांवचे पुलीस नाक्याचें? 


: कित्याक? अशें कितें घडलें जाका लागून थंयचें काम अडून 


उरलें? 


: थयचो तो जेनेराल काय फेनेराल कोण तो सकाळी कामार पावपाचो 


ना म्हण खबर मेळळया. 


: आमचीच वेळ फाल्त. खरें म्हणल्यार अशें जावंक फावो 


नाशिल्लें 


: पुणून तुमी कांय ओक चिंता करुं नाकात. हांव ताची वाट पळयत 


थंयच लिपून रावतलों. जाग्यावयलो हालचोच ना. ताका वयर 
धाडलेबगर म्हज्या जिवाक सुशेग, शांती मेळपाना. 


: तुज्या वांगडा सगळें सामान दवर,. आर्मानी काम जायना शें दिसता 


जाल्यार बॉम्ब गुळ्यांचो वापर कर. पूण काम फत्ते जावंक जाय 


: जातलें. ना. हांव तें शेंत - पुरशेंत करतलोच. 


CR क 2 यीय लाल सके 


गेमाये... 

: शाब्बास! तुजो आमकां अभिमान दिसता 
. आयज आमच्या मोहिमेचो हां भांगरा'दीस जावन आसतलो 


आठय पुलीस नाके ओकाच वेळार उध्वस्त जाल्ले पळोवन तांची 
वाचाच बंद जातली. 


: आनी आतां हें फुडें ह्या गांवांत आमची माणसुकी ना अशें येवजून 


ते गांव भायरे जातले. 


: आमीय दाखोवया, आमची कापासदाद. 
: हय तर 
: पुणून दादा तुमी फाटल्या दिसांनी त्या धायेका सोल्दारांक 


जिलेटिनावरलीं वयर धाडले तेन्नाच तांका कळून आयिल्लें. 
पूण.. 


: पूण किते? 
: शेंपडी वाकडी ती वाकडीच सुण्यांची 
: आतां आनीक वेळ बगडावं नाकात. काल आमी जशें थारायल्लें... 


थंय थंय वचून तुमी त्या त्या मनशाचेर नदर दवरची आनी ओक 
पळयात... कोणाकच आपलो जीव वाठावक मेळूंक जायना 


: कळ्ळे आमकां. आमी जुस्त करतात 

: बरें तर... जय हिंद! 

: जय हिंद! (एकठांय येवन सोपूत घेतात... आनी वचपाक 
वळटात... थयच काळोख. देखाव सोंपता) 





गे माये... 


(माचयेर उजवाड 
खंयतरी हयन्हयशे पव बॉम्ब हल्ले जाल्ले आयकूक येता... त्या 
आवाजांतूच भुरगो भायरसून आवयक उलो मारीत धांवत येता...) 

भुरगो : आई, आई... पळय गे.... कसले आवाज येता ते... बॉम बी घातलेले 
भशेन... तांची लढाय बी सुरू जावंक ना मगे... आई. (तो उलो 
मारीत घरांत वता... पुणून आई भीतर ना तैं पळोवन रोकडोच भायर 
येता... आवयक सोदूंक माचयेभितर वता... खूबच भिला... कांय 

_ वेळान... भितरल्यान आवाज येता.) 

शिपायक 1 : हो चोय... हो चोय... 

शिपायक 2 : धोराय... धोराय... धावांत... धोराय तेका 
(बुटांचो आवाज येता. आनी, बंये कुशीच्यान भुयंपूत आकातान, 
गोंदळलेल्या स्थितींत धांवत धांवत येता. आंगणाचे पेळेर पावपाक, 
फाटोफाट 4-5 अंग्रेज शिपायक धांवून येतात, आनी ताचेर गुळी 
घालून ताका जखमी करता. तो जखमी अवस्थेत आंगणात शेवटता... 

जयहिंद' म्हणून आड पडटा 

सोल्दार यू ब्रूट! रास्कल! आमगे सायबाचेर गुयी घालताय. मोर आतां एसोच 
मोर... फोडफोडोन मोर... (अशें म्हणत ताका खोटांनी आर्माच्या 
दस्त्यान मारता... ताचेर थूंकता...) 

भुंयपूत : (आशिल्लो नाशिल्लो जीव हाडून... जखमी अवस्थेंतूच ...) 
मारात, मारात... मेल्यार उपकारता... पुणून तुमकां सोडपाचो ना 
हे मांयभुंयेची वाट... तुमी पडमुरानी लायल्या. आरे पापयानो, ते 
भायले... साता दर्यापलतडचे... हांगासर येवन तुमच्या चेडवां- 
बायलांची अब्रू लुटतात... तुमचो देव-धर्म बाटयतात... तुमका 
हक्कान उलोबंक मेळना... तुमकां हक्कान शिकूंक मेळना... 

सोल्दार 


भुंयपूत 


भुरगो 


सोल्दार 


भुरगो 


भुंयपूत 


तुमकां हक्कान देवाक पांयां पडपाक मेळना... तुमकां हक्कान कितेंय 
किल्लोबन खावंक मेळना... तुमचे सगळे हक्कच ते घेवन बसल्यात... 
तुमकां रानवटी केल्यात, तरी तुमकां चिंतून येना... हे भुंयेर तुमी 'राजा' 
जावचे बदलाक तेंका राजा करून तुमी 'बावराडे' जाल्यात... खंय 
गेली तुमची बुद्ध?... कशी भश्टली रे तुमची मत?... पडमूर... तुमी 


पडमूर... हे भुंयेचे पूत न्हय तुमी... पडमूर... निलाजरे... तुमकां 


पडमुरांक आनी त्या परकयांक सोंपयल्याबगर ही आमची मांयभूंय 
मेकळो स्वास घेवपाक पावची ना. तुमकां सोपोबपाकच जाय. 


: आमकां शाणेपोणां शिकोयताय.... तुगे शाणेपोणां आमकां ना काय 


आमी आहाय ते बेस बोरेहा. राज्य बोरें चोलोयतेल्या शेरकाराक 
मारपी तुमी किर्मीदोर... आनी किर्मिदोरांक केन्नाच साल्वार कोरपाक 
शिरपोण्णा. (मारता...) मोर... फोडफोडोन मोर... 


: मारात... मारात... पूण म्हाका एकल्याक मारून कांयच जावपाचें ना. 


मारात... पूण मतींत दवरात.... म्हज्या मरणान आनीक कितलेशेच 
किल्लतले आनी तेंच्या शेकान तुमी काबार जातले... सासणाचे. 


: (खोटांनी मारता आसतनाच भुरगो धावत येता... बापायच्या आंगार 


उमथो पडून ताका सांबाळपाचो यत्न करता...) 


: चेंचोवन... चेंचोवन मारात... जिरोयात हेगे मोद... 


(मारून तिडक न्हिवल्याउपरांत...) आर्मा जायीं तुमकां? -दिताय... 
सारकीं दिताय तुमकां आर्मा... थू! चोलाय रे... ते आर्मादोर फुंय 
पावल्या तें चोवया... 

(भुंयपुताच्या हातांतलें आर्म घेवन सोल्दार खतात...) 


: दादा,दादा, कितें जाले रे दादा.... ह्या पुलिसांनी तुका कित्याक 


मारलो? 


: पुता, त्या चोरांच्या सायबाचेर हावें गाडयेतल्यान देवता आसतनाच 


गुळयो घातल्यो आनी थंयच ताच्या कुडीची बोतरां बोतरां करून 
उडयलीं. बाबा, तांच्या पुलिसनाक्यांचेर आमच्या लोकांनी बॉम 
घातले आनी ... बाबा, तुकाय तशेंच जाय आशिल्लें न्हय? 

गे माये... 


मांयभूय 


हुतात्मे 1 


(मान लवंडिता...) 


: दादा,... दादा... तुका कितें जाता... तूं अशी मान आडवी कित्याक 


उडयता? तुका कितें जाता? 


: शाण्या, तूं मात तांका बोगी राव नाका हां. आमचे मायभुर्येक तूं राख... 


तुजे आवयक सांबाळ... जय हिंद. 
(सोंसू नज जावन आपलो जीव सोडटा... भुरग्यांच्याच वेंगेत...) 


: (आकांतान...) ना ना. दादा... आई... आई धावून यो गे... दादाक 


पळय कितें जालें ते? (दादान जीव सोडला तें पळोबन किळांच 
मारता... आनी उपरांत...) दादा... हांव तांका सोडचोना. (तिडकीन 
हातांतली बडी शेवटिता... आनी...) 


चोरानो, तुमी म्हज्या दादाक मारलो... गुरूजीक मारलो... रावात, 
तुमकां सारकें दाखयतां... ओकओकल्याक जिवेच मारतां... 
(भितोडेक वता आनी भुंयपुतान लिपोबन दवरिल्लें आर्म उस्तून 
काडटा आनी आपल्या हातांत घेवन धेंपां मारीत सोल्दार धाविल्लेवहेन 
धांवता) (भुंयपुताचेर उजवाड हळूहळू बारीक जावन भोवतणी 
काळोख जाता आनी... कांय वेळान भुंयपुतावयलो उजवाड परथून 
प्रखर जावन फुडल्या देखाव्याक सुर्वात जाता... मुखार मांयभूय आनी 
हुतात्मे उबे... 


: यो म्हज्या पुता.. यो, तुज्यासारक्या पुताक वेंगेत घेवंक जीव म्हजो 


आशेला.. यो... तू स्वाभिमानी आसा. तुव्हें तुजे आवयच्या 
राखणेखातीर... तुज्या जिवाची... संवसाराची पर्वा केली ना... 
परक्यांच्या चपक्यांतल्यान म्हाका मेकळी करपाक... मेकळो स्वास 
घेवपाक ही स्वतंत्रतायेची ज्योत पेटोबपाक तुज्या जिबिताची कयपंजी 
केली... यो-पूता, यो... असो म्हजे वेंगेत यो... (मांयभूंय दोनूय हात 
मुखार करून भुंयपुताक आफयता... भुंयपुताची कूड हळू हळू उबी 
जाता... तेच वेळार हुतात्मे उलोवंक लागतात.) 


: रुखावळीक आयल्या जाग 

हुतात्मे 2 
हुतात्मे 3 
हुतात्मे 4 
हुतात्मे 1 
हुतात्मे 2 
हुतात्मे 3 
हुतात्मे 4 
सगळे हुतात्मे : 

: कोमरी लेगीत फुरफुरता... 
: तळमळपी कालचे स्वास 

: वादळावरीं घुंबघुंबता... 

: आयज पळय जळीं - मळीं 
: हावेसाचे पेटल्या कवदे 

: स्वतंत्रतायेच्या हुमऱ्याचेर 

: उजवाडाचे वांगडी उबे 


उजवाडाचे वांगडी उबे... 
(संगिताच्या सुरांचेर देखाव सोंपता... काळोख 
सोंपता.) 


... एकांकी 


गे माये... 


गे माये... 


गे माये... 


पयलो प्रयोग 
थळ 


निर्मिती 


आवय 
श्रेया 

तुशार 

हेडमास्टर 

पीई सर 
गांवकान टिचर 
भाऊ 

गणपत 
शाळेंतली भुरगीं 


ट्युशनाची भुरगीं 
आरती पंगड 
बरोवपी-बसोवपी 
आवाज | 


रंगमाची 
उजवाड 


गे अचे ... 


: 17-12-2008 (कला अकामदीची एकांकी सर्त) 
: दिनानाथ मंगेशकार कला मंदीर, पणजी 
: सुरश्री केसरबाई केरकार हायस्कूल, केरी - फोंडे 


पयले जैतिवत कलाकार 


: श्रीप्रदा रामकृश्ण अभिशेकी* 

: अंकिता आनंद सतरकार * 

: तुशार भालचंद्र सतरकार ˆ 

: वामन प्रकाश गांवस 

: प्रशांत ताळगांवकार 

: शलाका किशोर केरकार 

: कल्पेश तुकाराम सतरकार 

: मोहीत केशव केरकार 

: श्रेया रामकुश्ण अभिशेकी, अंकिता गाड केरकार 


सतोशी गोविद सावंत 


: प्रमितेश प्रकाश जल्मी, सुवर्णा आनंद केरकार 


प्राची चंद्रकांत सतरकार, क्षिमिदा लक्ष्मण गावडे 


: चंदन वेलकासकार, विशाल सतरकार, 


अतुल च्यारी, रोहन सतरकार, शुभम सतरकार, 
सनिश नारायण नायक 


: उल्हास यशवंत नायक* 
: कुश्णा शिवराम नायक 
: सुदेश वझे 
: विजय रेयजे 


“फावो जाललो पयलो भोमान* 


कला अकादमीचे एकांकी सतींत उत्कृश्ठ एकांकीसयत लेखन - दिग्दर्शन, आनी 
अभिनय (3) अशी बड़ स इनामां 


\ 

गे माये... 


(माचयेवयलो पडूडो कुशीक सरता... 

माचयेच्या फाटल्यान दावेवेटन देवळाच्या प्राकाराचो वा सभाघराचो 
देखाव... देखाव्यात आरतीचो पंगड आरत म्हण्टात. 'भाऊच्या' 
मुखेलपणाखाला. 'तुशार' हो मोनो भुरगो कांसाळे वाजयता. 
उमेदीन... दुसरे वटेन॑ तुशाराच्या घराचो देखाव.... उजवाडांत 
बयण श्रेया आवयच्या मांडयेर तकली तेकोवन आड पडून पुस्तक 
वाचता.... स्पोटांत हळू हळू आरत मुखार वता. 'देवी, वरदे शारदे 
माते'चे चालीन.) | 

गे माये 555 

कृपा आसूं दी गे आमचेर 

पयलें नमन आमचे, 

तुज्या गे चरणी 

विसरचिना गे केन्ना 

तुजीं गे माये हीं बाळकां 

गे माये, गे माये... विसरचिना गे हीं बाळकां.... 

(आरत सोंपता आसतना उजवाड घराच्या देखाव्याचेर... आवय 
घरगुती कामान व्यस्त आसा....) 

बाय, फायची पुस्तकां काडली मुगो.' 

हय, आई, (याद जावन...) आई, फाल्यां तुका इश्कोलांत 
आपयल्या. 

इश्कोलांत? कित्याक? 

म्हाका खबर ना. . | 

(भिवन... गोंदळून...) खरें सांग श्रेया, कोणालें कितें केलां तुव्हे 
इश्कोलांत? कोणालें कितें चोरलां?... किते काडला? कोणा वांगडा 


MEA 0 य य PES FS मीन 

श्रेया 


आवय 


श्रेया 


आवय 


श्रेया 


आवय 
श्रेया 


. आवय 
श्रेया 
आवय 
श्रेया 


आवय 


श्रेया 


झगडलां? 

कांय ना आई, खर्‍्यांनीच सांगतां हार्वे कोणाले कांय चोरूक ना. 
कांय कांडूक ना, हांव कोणावांगडा झगडूंय ना. 

खरें सांगता तूं... राब, मार पडले बगर तूं खरें सांगचेना. (बॅगांतली 
पट्टी काडून श्रेया फाटल्यान लागता... श्रेया भिवन हेवटेन - तेवटेन 
धावता...) 

खर्‍्यांनीच आई. हांवे कांयच करूना गे... माझ्यान तर, देवाच्यान 
तर... तुज्यान तर. (मोठमोठ्यान रडटा...) 

म्हाजो आनी सोपूत घेता... आनी रडटा कित्याक गो? हाये तुका 
मारला? पुरो कर तें रडणे... (हातांतली पट्टी कुशीक भिरकायता 
आनी श्रेया सरी मायेन वता...) तशे न्हू गो बाय, फट उलयनात हां. 
म्हाका सारके सांगं कितें जालां!... म्हाका कित्याक आफयलां? 
हांव नकळ. म्हाजी कालचीं पुस्तकां आनी नोटबुक्स तिणे दवरून 
घेतल्यां आनी फाल्यां तुका आपय म्हूण सांगलां. (रडटा...) 

बरें आसा रडूं नाका. येतां हांव फाल्यां.. चल आतां तूं न्हीद. 
(न्हिदता आसतना...) आनी आई फाल्यां सांजचें हांव इश्कोंलांत 
वतले हा. 

कित्याक गो बाये? 

नाच करपाक 

नाका, नाका तूं नाच करू नाका 

कित्याक गे आई. हांव वयतां गे. म्हाका टिचरीन आपयलां 

शी! शी! नाका गो बाये तूं नाच करूंक. नाच करतना पळयतना लोक 
मागीर शिळोण्यो घालता. तेची नजरूच वायट. तूं नाका तसले नाच 
करूक. 

आई, तूं जाणां... हांब कसलो नाच शिकलां तो. पळय, म्हाका 
पद येना म्हणपाक पुणून नाच येता. पदूय याद जाता. पळय तुका 


नाचून दाखयतां हां. (श्री गणपतीच्या गाण्याचेर नाच करता. आवय 
अजापता...) 

गे माये... 


आवय 


आवय 
भाऊ 


आवय 


भाऊ 


तुशार 


भाऊ 


तुशार 


आवय 


आवय 


भाऊ 


म्हाका सांगप न्हू गो असलो नाच म्हणोन. कर तूं हां. हो नाच कर 
बरो शिकून घे... चल. आतां तूं न्हीद. बाबा, आजून येवंक ना. 
रावता हांव तेका. (श्रेया न्हिदता... आवय हुमऱ्यार बसून तुशाराची 
वाट पळयता... इतल्यांत भाऊ येता...) 

भाऊ इतली रात शी जाली तुमकां. 

आगे, किते सांगू, तेणी आरती सर्तीक सुर्वातूच उसरां केली. मागीर 
उशीर कित्याक जांवचोना. 

तशें न्हू भाऊ, पोरान कांय खावंक नाशिछ्े न्हू (तुशार येता...) 

हो तो पळय आयलो तो. आनी पोराच्या पोटाची चिता तूं करू 
नाका. थंय आमकां खूब खावपाक दिल्ले. पोट सामकेंच भरील्लें 
आसा... 

(मोन्यानी कुरवो करून 'पोट भरि्ठे आसा' म्हणपाचें सांगता. 
कुरवानींच आपणाक इनाम मेळिल्ल्याचें सांगूक सोदता...) 
आगे, ताचें पयलीं आयक... तूं जाणा, तुजो पूत आयज इनाम घेवन 
आयला... आरती सर्तीत सगळ्यांत बरें कांसाळें वाजोवपी म्हूण 
ताका परिक्षकानी खाशेलें इनाम दिलां. 

(उमेदीन मेळिल्ल्या पयशांचे पाकीट आवयक दाखयता...) 

हे पयशे अशेच सांबाळून दवर हां. तुका मागीर नवे कपड़े हाडुया. 
ट्रंकांत दवर हां. 

(तुशार पयशांचे पाकीट टूंकात दवरपाक भीतर बता...) 

(आवय भाऊक बसपाखातीर तामरेत हाडून दिता... भाऊ ताचेर 
बसता...) 

भाऊ, तुमी म्हज्या पुताक फुडें काडटात म्हूण... हें सगळें तेच्या 
वाट्याक येता. तुमचो आदार नाशिल्लो जाल्यार... कोण लागीं 
करतलो आशिल्लो तेका? 

कांय ना. तो जें कितें वाजयता तांतूत म्हजो वांटो वा शिकवणी ना. 
आगे, ताका ती कला जल्मताच आयल्या. हांव नकळ... बापायचेच 
गूण ते... बापूय ताका मांडयेर घेवन आरत्यांक बस... तें आयकून 


DOS 

आवय 


तुशार 
भाऊ 


भाऊ 


तुशार 


आवाय 


भाऊ 


आवय 
भाऊ 


आवय 


श्रेया 
आवय 


आयकून ताणे तें आत्मसांत केलां... ताच्या जैतांत म्हजो काय एक 
बांटो ना. तो बाजयता तें स्वताच्या तकलेन वाजयता... 

ना कसो, तुमीच तेका मुखार काडटात... म्हणून चार कडेन लोक | 
तेची तोखणाय करतात. बाबा, काकाच्या पायां पड़ रे... 
(तो भाऊच्या पांयाक हात लावन नमस्कार करता...) 
बरें जाव तुजे. तुका अशींच इनामां मेळून, तुजी कला अशीच | 
बाडूं. 

जाणा मगे, हेणे कांसाळे अशें वाजयलें कीं सगळ्यांक नेट आयलो 
आनी आरत जैतीवंत केली. सगळे लोक हाकाच तोखेवंक 
लागले. 

('आपूण कांसाळे वाजोबन दाखोबं' अशें कुरवानी सांगून तुशार 
कांसाळे वाजयत आवयभोवतणी नाचता...) 

आरे, आरे, कितें वाजयता तें?... सगळे लोक न्हिदल्या मरे तेंका 
उठयता... हय? गाळी सवतले आमकां... फाल्यां वाजय हां... 
चल आता, थोडें जेव आनी न्हीद. 

बरे गें येता हांव. रात बरीच जाली. 

भाऊ इछ्ले जेवन वचा म्हण्टाली . 

नाका... येतां हांब. तूं जेबन घे. (भाऊ वता... तुशार ते भायले 
बटेच्यान भितर बता आनी हात पांय धूबन दारांत येता. आवय ताका 
तुवालो दिता. थंयच काळोख. देखाव सोंपता.) 

(आवय श्रेयाखातीर हांथरूण घालपाक येता. श्रेया साद्याशा हांथरुणार 
बसून अभ्यास करीत आसा. ताचे कुशीक ताचो भाव पयलींच 
न्हिदिछ्लो आसा 

आगो बाय, जावंक ना तुजो अभ्यास?... चडूय जागरणा बरी न्हू 
गो बाय. चल न्हीद पयलीं. केला तो अभ्यास पुरो. 

जालो अभ्यास आई. एकूच प्रश्न उरिल्लो.... 

(गोयडेचेर नदर पडटा. ती पिंजिछ्ली आसा.) च्छे! कितले दीस जाले 
हांब ही गोयडी शिवपाकूच पावना. मात्शी शिवून घेतल्यार बरी... 

गे माये... 


श्रेया 
आवय 
श्रेया 
आवय 


श्रेया 
आवय 


श्रेया 
आवय 
श्रेया 
आवय 


श्रेया 
आवय 
श्रेया 


आवय 


श्रेया 
आवय 


(सूय-सूत हाडून शिवपाक बसता...) 
आई, तुका कितें विचारूक जाय आशिल्ले? 


: किते ते? सांग मगो... 
: पूण आई, तुका राग येंवचो ना न्हू... आसूं, हांव सांगना तुका. 


आगो, अशें कित्याक अनमनता तूं? ... कितें विचारपाचें आसा तें 
विचार. 


: नाका. तुका वायट दिसत जाल्यार. 


ना. म्हाका वायट दिसचेंना. सांग तूं. वेळ वगडायनास्तना सांग 
पळोवया. 
आई, भुरगीं म्हणल्यार म्हजी फ्रेडां गे, तीं म्हण्टालीं, 


: किते म्हण्टालीं? 


(अनमनता...) तुका कशे सांगू तेंच कळना. 
आगो, सांगपाक सुर्वात केल्या तुव्हें... आनी आतां अशें फा्टी-फुडे 


कित्याक जाता. किते म्हण्टालीं तीं? 


ती म्हण्टालीं, तुका 'आई' म्हूण नाका म्हूण. 


: कितें?... (तिडकीन) ... म्हाका आई म्हणू नाका? इतलीं सुबेज 


जालीं तुजी फ्रेडां... आगो, तुका णव म्हयने पोटांत सांबाळळां 
हावे... आनी, | 
आई तशे न्हू गे. 


: तर्शे न्हूम्हूण तूंम्हाका समजायता... आनी हय गो, तूं तेंचें आयकता! 


तेंचें आयकून तूं गो कशे बोगी राबलें. 
आई, तूं समजून तरी घे पयलीं 


: तुजें आयकून घेवपाक हांव तुगेर जल्मांक येवंक ना. काल पयरचीं 


पोरां आनी तुका सांगतात म्हाका आई म्हणू नाका म्हूण... फाल्या 
येतां हांव तुज्या इश्कोलांत. सांगता तुज्या व्हडल्या सराक. इतली 


मस्ती मारली तेका. 
आई तशें न्हू गे. तुका आई म्हणू नाका हेचो अर्थ... 


म्हणल्यार... 


यय Ni NSIS २१२? 0२१२ ४२२१ॅे?”१ेॅ 0 १0 ?0णाणणी णी) 

आवय 


श्रेया 
आवय 


श्रेया 


आवय 

. म्हणल्यार - बिणल्यार कांय ना. तुका जल्म दिवपी हांव तुजी आवय. 


म्हाका आई म्हणू नाका म्हूणोन सांगपी तीं पोरां कोण? 
आई म्हाजें आयक तरी... तुका आई म्हणू नाका हेचो अर्थ... 


: हय... हेचो अर्थ तूं म्हाका शिकयतलें आतां... शिकय. हांव कांय 


बरप शिकुना न्हू... तूं बरें शिकलां चार उतरां. 
आई, तूं बेठोच गैरसमज करून घेता. तूं समजता तशें कांय एक ना. 
तुका “आई म्हणू नाका म्हणल्यार.... 


: म्हणल्यार कितें? हां... सांग गो म्हाका.... तुमकां शिकलेल्यांक 


चड कळटा न्हू तें... सांग. आनी थोड्या तेंपान तुका सुद्धां म्हाका 
आई म्हणप जड जातलें. एन्नाच कळटा म्हाका. ना जाल्यार. तूं तचे 
आयकून वोगी रावचेंच नाशिले. पूण तुका खंय अभिमान आसा तुजे 
आवयचो. 

आई, आयक तरी पयलीं म्हर्जे आनी मागीरच उलय... म्हजे 
आयकुचें पयलींच आपलो तर्क काडटा... तुका आई म्हणू नाका 
हेचे फाटल्यान तेंकां कितें म्हणपाचें आसा जाणा तूं? 


: सांगगो बाये, तुज्याच तोंडांतल्यान आयकुपाचें उरलां आतां. 


भुरगीं म्हण्टाली, ... तुजी आई ग्रेट... आमच्या मम्मीपरसूय, 
आमच्या मां! परसूय ग्रेट. 


: गेट म्हणल्यार... म्हाका सारके साग. 


आई ग्रेट म्हणल्यार... (विचार करीत...) ग्रेट म्हणल्यार व्हडली... 
बरी, ... गुणांची. 


: कित्याक गो बाये... म्हाका मस्को मारता... तूं बळखना तेंका, तीं 


तुका बरीं मस्को लायतलीं आनी तुका म्हजेपासून कुशीक काडटली. 
हांव वळखतां तेंका ज्युस्त. 


: तशेंय न्हू गे आई. 


आनी कशें तर... हां... आनीक कशे? 


: तुका आई म्हणू नाका म्हणल्यार... ती म्हण्टात, तूं तेंच्या मा, 


मम्मी परसूय ग्रेट आसा. बुदवंत आसा तेन्ना तुका आई म्हणनासतना 


गे माये... 


“मम्मी' वा मां म्हण अशीं तीं म्हाका सांगतात. 

' आवय : किते? 

' श्रेया : हय. ती म्हणटात, कीं हावे तुका 'मम्मी' वा मां म्हणून उलो 
मारचो. सगळींकडे सुधारता न्हू गे आतां... म्हणून... आई, हांव 
म्हणू तुका मम्मी?” आई, तुका किते आवडटलें? 'मम्मी' मम्मा 

। काय मां? । 

आवय : नाका. मम्मी म्हणपाक हांव खंय तेंच्या मम्मी भशेन दिसता? 

| लोकाल्या घरांत वावर करून तुमकां सांबाळटां.... पोसतां... आनी 
मम्मी किते म्हणप? आईच बरी. आमच्या सारकिल्ल्या गरीबांक 
कोणे सांगला तें मम्मी-बिम्मी? 


श्रेया : आई म्हण्टा गे हांव तुका मम्मी . 
आवय : नाका. नाकाच. 
श्रेया : पुणून कितें जाता हायें तुका मम्मी म्हणल्यार... £ 
आवय : आगो, आईती आई. ती मम्मी जायना... आमी सादी मनशां. तिच्या 


भशेन घालपाक आमचेकडेन उंची कपडे ना. तोंडाक लावपाक 
पोव वा ते तरेकवार रंग ना. आंगार चडोवंक भांगरां-शिंगरा ना... 
हातांत झेलयत चलपाक पर्सीय ना. भायर चार-चौगांत, वा तुमच्या 
सरांकडेन. टिचेरींकडेन एश - फँश करून उलोवपाक म्हाका जमचें 
ना गो. तू म्हाका आईच म्हण. 


श्रेया . : पुणून आई, मम्मी म्हणपाक तुर्ये इतलें सगळें करूकच जाय अशें 
नागे. 

आवय : पूण नाका. णव वारी जुनेर न्हेसता तिका मम्मी म्हणप बरें दिसना. 

श्रेया : एकदाच म्हण्टा गे तुका... मम्मी. 

आवय : पळय गो शाण्या... चड हट धरिनात... 'आई' ह्या उतरांत किते 


मोल आसा हें तुका कळपाचें ना. तूं आजूनय ल्हान आसा. तुका 
सादी गजाल सांगू? ... कोणेय मारलें जाल्यार वा दुखाचे वेळार 'आई 
गे? म्हूण रडपाक लेगीत कितलें बरें दिसता पळय, त्या उतरांतल्या 
मायेनूच काळीज हालता... मम्मी मम्मा वा माँ गे म्हणून रडल्यार 

श्रेया 
आवय 


श्रेया 


आवय 
श्रेया 


आवय 

तितलो परीणाम जायना पळय. तो आईक उलो मारता, मामाक 
उलो मारता काय माम दिवपाक आङ्डता तेंच कळना... (दोगांय 
मेकळेपणान हांसता...) 

आई... मागीर तुका संवय जातली गे. 


: नाका, तूं म्हाका आईच म्हण. खंय त्यो मम्मी आनी खंय हांव. चल 


तूं न्हीद... वेळ वगडांव नाका. ना जाल्यार तूं सकाळीं बेगीन उठचें 
ना. फाल्यांची पुस्तकां काडली... भरलीं तुये? 

हय. येदोळच भरून दवरली. हो हांव करतालों तो परवांचो 
अभ्यास. 

चल. न्हीद आतां. 

न्हिदतां... न्हिदतां तूंय न्हीद मगे... (न्हिदता...) 

(आवय आपलें काम सोंपयता... श्रेयाचेर आनी तुशाराचेर पांघरूण 
सारकें करून घालता आनी न्हिदपाक वतना अचकींत तिच्या मनांत 
विचार येता... ती श्रेयाक पळयता, विचार करतां करतां आपल्या 
जुनेराची कांस सोडटा आनी आपूण साडयेंत कशी सोबतली हैं 
येबजिता:..) (स्वगत...) 

बायन खूपूच आग्रो धरला... कितें करू तेंच कळना... खऱ्यानीच 
सोबतली हांव श्रेयाची मम्मी ? 

(श्रेया चोरयां आवयक पळयता आनी खोश्श्येन याऽऽ हू ! करता. 
अचकींत आवय फाटल्यान पळयता पुणून श्रेया न्हिदेचें सवंग 
घेताः) 

आंसू. फाल्यां पळोवया. आतां न्हिदल्यार बरें. म्हाळशे माये, सातेरी 
माये... राख गे म्हाज्या भुरग्यांक. (आवय देवाक नमस्कार करून 
न्हिदता. उपरांत श्रेया हळूच आपणाल्या हांथरुणाबेल्यान उठ्ठा आनी 
आवयसरीं येता. तिची पापी घेता आनी 'म्हजी मम्मी ती.' म्हणून 
तिका घट्ट वेंग मारून न्हिदता... देखाव्यांत हळू हळू काळोख.) 


गे माये... 


आवय 
भुरगे 1 
भुरगे 2 
भुरों 1 
पीईसर 


भुरगे 2 
पीईसर 


आवय 


पीईसर 


गणपत 
हेडमास्टर 
आवय 
हेडमास्टर 
आवय 
हेडमास्टर 
आवय 
हेडमास्टर 
आवय 


(उजवाडांत भुरगीं शाळेच्या भायर खेळत आसा. 'आवय' अनमनत 
शाळेच्या आवाठांत येता. खेळटल्या भुरग्यांक ती विचारता...) 
बाय व्हडल्या सराचें आफीस खंय गो? 

व्हडलो सर... 

ए! ए! हेडमास्टर गो. 

हां... हां... हेडमास्टरचें ऑफीस (इतल्यांत पीई सर येता...) 
Hey Girls what you are doing here. Go and 
play on the Ground. Dont Play here. 
Excuse me sir, she want to meet our 
headmaster she want to know his office. 


कोण जाय तुमकां?... Headmaster? 

हय. 

(प्युनाक उलो मारता) गणपत, हांगासर यो... (गणपत येता...) 
हिका Headmaster चें ०1086 दाखय. 

(गणपत तिका घेवन हेडमास्टराच्या ऑफीसात येता...) 
(दार धुकलीत...) सर, तुमकां कोण मेळूंक आयल्या. 
कोण?... धाड भीतर. 

(भितर सरतना नमस्कार करता...) 

बसात. 

सर, चेडवाक लागून येयल्लीं. 

कितें जालां चेडवाचें? 

तें म्हण्टालें, तुमी मेळपाक आपयल्या म्हूण. 

नांव किते? 

श्रेया. 

हेडमास्टर 
आवय 
हेडमास्टर 
आवय 
हेडमास्टर 
आवय 
हेडमास्टर 


गणपत 
हेडमास्टर 
आवय 

हेडमास्टर 


गांबकान टिचर: 
हेडमास्टर 
गांवकान टिचर: 
हेडमास्टर 


गांवकान 


आवय 
गांवकान टिचरः 


कितली शिकता? 

पांचवेच्या वर्गांत. 

इश्कोलांत आयला? 

हय. येयलां. 

“हावे! आफयलां म्हूण सांगलां? 

हय. | 
बरें आसा. गणपत... (बॅल मारता... गणपत येता...) स्टाफरुमांत 
गांवकान टिचर आसा जाल्यार पळय. आफयल्या म्हूण सांग. आनी 
हें पळय, ... पिरियेडाक गेल्यार कलासींतल्यान आफोवं नाका. 
बरें सर. 

बस गे. कित्याक आफयलां म्हूण सांगला? 

ना. खबर ना. 

अभ्यास करता घराकडेन? (आवयचो हयकार...) मस्ती बी 
करता? 

(भायल्यान दार उगतें करून गांवकान टिचर येता.) यस सर? 

तुव्हें पांचवेच्या श्रेयाच्या पेरेंटांक बी आफसयद्ले ? 

हय सर. 

ताची आवय आयल्या (गांवकान टिचर आवयक पळयत... आवय 
नमस्कार करता.) 

सर... तें श्रेया मातूय शिकना सर. तें क्लासींत इतलें बोवाळ 
घालता... आरे बापरे! ताचे शिकवणीचेर लक्षूच नासता सर 
(आवयक...) तूं ताची आवय? कितें गे तुजे तें श्रेया... शी! शी! 
कितलें बडबडटा म्हण सांगू तुका... एक मिनीट लेगीत ताचें तोंड 
बंद उरना गे. क्लासींत कितें उलयता तें ताकाच खबर. तें स्वता 
शिकना मगे आनी शिकतल्यांकय शिकपाक दिना. म्हणून ताका 
बापायक घेवन यो म्हणिङ्छें. | 

बापूय ना. म्हूण हांवूच येयल्या. 

गणपत (तो भायल्यान येता...) फिफ्त ओ च्या श्रेयाक आफोवन 

गेमाये... 


हाड. फाटल्या बाकार बसलां ते. 

'गांवकान : (आवयक...) कितें गें?... घरांकडेन तें टिव्ही चड पळयता? हें 
पळय, शिकतल्या भुरग्यांक टिव्ही चड पळोवंक दिवं नाकात. तें 
टिवीवयल्या प्रोग्रामांच्यो गजालीच करीत आसता. 

` आवय : सर, टिचर. आमगेर काय टिव्ही ना. आतां, कामाक बी गेल्या उपरांत 

पळयता आसत, शेजाऱ्यांगेर वचून. पूण सर, ... हांव घरा येतकच 

सदांच म्हाका तें पुस्तक हातांत घेवन अभ्यास करता तें दिसता. 

` गांबकान टिचरः तें बरें शिटूक आसा. कवना करता तें. आतां 15 दीस जाले, हांवें 
पेरेंटाक घेवन यो म्हूण सांगल्यार. 

आवय : ना टिचर. तेणे म्हाका कालूच सांगलां. देखून कामाच्यान भायल्या 
भायर हांगासर येयलां. 

गांबकान टिचर: कितलें फटकिरें सर, पळयात. म्हाका मात सदांच सांगता, आपणे घरा 
सांगलां म्हण. येंब दी ताका. तुमच्या हुजीर विचारता. फट उलयता 
म्हण कितलें उलयलें आनी मारलें लेगीत पुणून ते निलाजरें.... 
लजूच ना ताका. 

हेडमास्टर : (खांकता...) हें पळयात... तशीं आमी भुरग्यांक मारीनात. सरकारान 
कायदो काडला म्हण्टकच निखालसूच तांका मारीना तरी आसतना 
भुरग्याची मस्ती चडूच जाली जाल्यार आमी निरुपायान ताचेर दोन 
पट्ट्यो मारतात. ना जाल्यार भुरग्याक आमी केन्नाच मारिनात... 
शिस्तीक लागून मारता. 

आवय : तुमी तेंका शिस्त लावपाक मारले म्हूण तुमकां कोण शिणचो ना 
सर. तुमी मारतलीं तीं तेंच्या बऱ्याखातीरच. आयज बरी शिस्त 
मेळ्ळ्यारूच भुरगें फाल्यां बरें नांव मेळयतलें... सर, तुमकां सांगतां 
सर, म्हर्जे श्रेया शिकून बरें जावचें म्हूण हाव म्हजेपरीन तांकता 
तितलें करतां. तेज्या शिवाय म्हाका कोणाचोच आदार ना. देवान 
तेका बरी मत दिवन बरें कोणतरी करचें हेंच मागतां. पूण सर, हे. 
टिचरीन सांगल्या त्यो गजाली म्हाका तेज्यांत केन्नाच दिसून येबक 
ना. आनी सर, म्हजें श्रेया अशें आसत जाल्यार तुमी तेका जाय तें 

गांवकान टिचरः 


आवय 
हेडमास्टर 
आवय 


हेडमास्टर 


गांवकान टिचर: 


हेडमास्टर 


करात. पुणून, तें शिकूंक जायें. सर, हांव लोकाल्या घरानी वावर 
करतां. आनी तेंचे पोट भरतां... सर, म्हाजी एकूच इत्सा आसा. 
श्रेयाक म्हाजेभशेन लोकांल्या घरानी वावर करून पोट भरपाक 
म्हाका लावपाचें ना. म्हाजे जिवाक जातले त्रास हांव तेंका केन्नाच 
दाखोवन दिना. पुणून तेंका आयजमेरेन जाय जाय तें हार्येन दिलां... 
(आवयक रडपाक येता...) 

(इतल्यान श्रेया येता... दारांतूच गांवकान टिचर ताका 
तापयता...) 

आवय इतली त्रास काडटा म्हणून तरी शीक गो. आवय अशी रडटा तें 
पळोबपाक तुका बरें दिसता. आनी हय गो, आतां तिजेमुखार म्हाका 
सांग पळोवया. .. तुव्हें तिका इश्कोलांत यो म्हूण केन्ना सांगिल्ठे. यो... 
अशें भीतर यो... (ताका हाताक धरून ओडीत भीतर हाडटा...) 

(आवय वळून पळयता...) सर, .... सर हें म्हाजें श्रेया न्हू. 


: किते? (अजापता.) 
: हय सर... म्हजे श्रेया हें न्हू. 
गावकान टिचर: 


तू ह्या श्रेयाची आवय न्हय? (गांवकान टिचर गोंदळटा...) ...सॉरी 
सर, म्हाका दिसले, ही ह्याच श्रेयाची आवय... कारण पंदरा दीस 
जाले हावे हाका पेरेंटाक घेवन यो म्हण सांगिल्ले... दोळ्यांमुखार हेंच 
श्रेया आयले... सॉरी सर. क्लासींत आनीक एक श्रेया आसा. हांव 
ताका आफयतां हां. सर कालूच ताकाय हावें ताच्या पेरेंटाक केन्नाय 
इश्कोलांत येवन वच अशें म्हणिल्ठे... श्रेया म्हणना फुडें हेंच श्रेया 
दोळ्यांमुखार आयलें. ...बेठेंच हांव इतलें उलयलें... (आवयक...) 
तशें तुमचे श्रेया बरें आसा हां 


: मिसेस गावकर, हें चल्लां कितें? आईल्लो पेरेंट कोणाचो तें पयलीं 


वळखयात आनी मागीरच ताचेमुखार भुरग्यांक हाडात 
सॉरी सर... आताच त्या श्रेयाक आपोवन हाडटां... (भायर 
बता...: 


: तुमी बसून घेयात. एका नांवाची दोन भुरगीं वर्गांत आसली म्हण्टकच 

आवय 
_ हेडमास्टर 
आवय 


` हेडमास्टर 
हेडमास्टर 


आवय 
हेडमास्टर 
गांवकान टिचर: 


हेडमास्टर 
गांवकान टिचर: 


हेडमास्टर 
गांवकान टिचर: 
हेडमास्टर 


गांवकान टिचर: 
हेडमास्टर 


असोच गोंदळ जाता. तिचे मात्शें चुकलें खरें. 

कांय नज सर. जाता तसो गोंदळ. 

ना. तसो गोंदळ जावंक उपकारना. 

पूण सर, ह्या भुरग्याक तुमी कितेंय मायेन सांगल्यार तें 

बदलतलें... 

म्हाका ताचें कांयच खबर नाशिल्लें. आयज आनी आताच हें 

कळळा. 

हांव समजायता ताका. असल्यो बारीक-बारीक गजाली म्हजेकडेन 
पावनात... (इतल्यांत श्रेया येता...) हेंच तुमचें श्रेया? 

हय सर. 

ताची कितें कंप्लेंट आसा? 

सर तर्शे she is good girl sir. She is polite, intelligent 
also. 

मागीर तिका कित्याक आफोवन हाडल्या? 

(हातांतली पुस्तकां, नोट बुक्स मेजार दवरून...) सर, भुरगें हुशार 
आसा खरें पुणून मात्शी एक वायट संवय आसा. ह्यो पळयात, 
ताच्यो नोट बुक्स आनी टेक्स बुक्स. दरेकाच्या कवरांचेर चित्रा 
चिकटयल्यांत. ही वायट संवय आसा. काडून उडय म्हळ्यार काडून 
उड्यना. बेशिस्तीची लक्षणा वाडूंक जायना देखून पेरेंटाक केन्नाय 
येवन वच म्हणिछ्ले. 

हें सादें प्रकरण, तुज्यान मिटोबंक जायना? 

जाता सर, पुणून तुमी सांगल्यार मात्शें बरें जातलें. 

आतां बरें आसा. पुणून फुडले सुवातेर अशी बारीक-बारीक प्रकरणा 
म्हजेकडेन येवंक उपकारना. 

ओके सर. 

हें पळयात, शिक्षणा वांगडाच आमी शिस्तीकय खूप म्हत्व दितात 


ताणे शिस्त ही पाळूकच जाय. 


गांबकान टिचर: तशें तें शिकपांतूय हुशार आसा गे. विचारिल्ल्या प्रश्‍नांच्यो जापो 

हेडमास्टर 


आवय 
हेडमास्टर 
आवय 


हेडमास्टर 


श्रेया 
हेडमास्टर 
आवय 
हेडमास्टर 
आवय 


हेडमास्टर 


आवय 


हेडमास्टर 


आवय 


रोकड्योच दिता. Sir, she is very polite and prompt. 
But only thing is this. 


: शिस्त जर भुरग्यान आपणायली ना जाल्यार ताका आमी माफ 


करिनात. आपली कुयदाद घेता तशीच ताणे पाठ्यपुस्तकांचीय 
घेबंक जाय. अंदू पांचवेकूच अशी पुस्तकांची, ३016 1000105 
चीं कबरां रंगोवक लागलें जाल्यार मुखार कितें? तूं शिकल्या? 


» ना सर. 
: बापूय? 
: तो ना. हेंच्या भुरगेपणातूच गेलो. पूण सर, बापूय ना म्हुणोन हार्वेन 


तेंका कांयच उणे जावंक दिवना... हेगेर - तेगेर कामाक वचून तेंका 
ल्हानाचीं व्हड केल्यांत सर. 

श्रेया, हांगासर यो. ह्या नोट बुकांचेर तुव्हें चित्रां कित्याक लायल्यां? 
तुका खबर ना हीं कबरां लेगीत निवळ आसूंक जाय. 

(मोठ्यान रडपाक लागता...) हायें काडूंक ना सर... 


: तुब्हें काडीनास्तना हीं चित्रां हांगासर जादू जावन चिकटली. 

: सर... हांव सांगता... ती म्हाजीच चूक. 

: किते? म्हळ्यार हीं चित्रां तुव्हें ताका लावपाक सांगल्या? 

: ना. पूण हारयेनूच लायल्यांत. कितें करू सर?... हांव एकूय 


उतर शिकलें ना. म्हाज्या आवय-बापायकय म्हाका शिकोवंक 
ताकलेना. 


: पूण तुव्हें अशें कित्याक केलें? तूं आवय ताची. ताका बरी शिस्त 


लावपा सोडून तूंच ताच्यो ४0९ 0005 वा Text books 
चित्रायता? व्वा! वालोर तुकां. 


: सर, हांव म्हाजी चूक मान्य करतां. पुणून म्हाजें मात्शें आयकून 


घेयशात? 


: कितें सांगपाचें आसा तुका? 
: सर, उपकार करून हायें कितें केलां तेची ख्यास्त श्रेयाक दिव नाकात. 


सर, हांव शिकुना हेची म्हाका लज जाता खरी. पुणून लज सोडून 

हेडमास्टर 


तुमकां सांगता. सर, त्या चित्रां वयल्यानूच म्हाका श्रेयाचीं त्या त्या 

दिसाचीं पुस्तकां आनी चोपड्यो दफतरांत भरपाक मदत जाता. तें 

आपणाली सगळीं पुस्तकां दफ्तरांत भरून तें वझें इश्कोलाक घेवन 

येता तें म्हाज्यान पळोबंक जायना सर... ताचे परसूय ताचें दफ्तर 

व्हडलें जाता म्हणोन हांव सदांच ताचें दफ्तर भरता आनी तेणे 

पयलीं भरल्यार हांव तपासतां. सर, वण्टीर दसयल्ल्या तेगेल्या त्या 

कागदाचेरूय हायें अशींच चित्रां लायल्यांत. त्या चित्रांवयल्यानूच 

म्हाका कळटा कीं फाल्यां जीवांचे - झाडांचें पुस्तक शिकयतले काय 

राजाच्या झुंजाचे, इंग्लीश बरपाचें काय मराठी बरपाचे? आंकड्याचे 

काय नकाशांचे. देखून तशींच चित्रां एकठांय करून हायेन तीं त्या 

त्या पुस्तकांक आनी चोपड्यांक लायल्यांत. सर म्हाजी चूक जाल्या 

खरी... पुणून तुमचेकडेन एकूच मागतां सर... तीं चित्रां तशींच 

दवरात. तीं चित्रां तशींच दवरल्यार श्रेयाच्या अभ्यासाकडेन लक्ष 

दवरपाक म्हाका बरें पडटलें. हांव, लोकाल्या घरानी वावराडेचो 

वावर करून म्हाजो संवसार चलयतां पूण सर, म्हाजे श्रेयानूय 

तीच वाट चलची अशें म्हाज्या मनांत ना सर. लोकाल्या घरांतली 

वाबराडी जावपाची वेळ तेजेर येवंक जायना. म्हूणोन तेका भरपूर 

शिकोवपाची म्हाजी इत्सा आसा. हांव बरप शिकुना म्हणोन हो 

उपाय हावें पत्करलो . 

व्वा! ग्रेट! बालोर तुका. मिसेस गांवकार देख घेवपासारकी गजाल. 

असली आवय आसची. आमच्या शिकलेल्या पालकांक लज 
करपासारकी गजाल तुव्हें केल्या. नाजाल्यार आमचे शिकलेले 
पालक म्हण्टात आमी सकाळीं कामाक वतात. ते सांजेचे रातीचे 
घरा येतात, मागीर तांच्या अभ्यासाचेर लक्ष केन्ना दितले. तूं 
अशीच तुज्या भुरगयाकडेन नदर दी. आमी तुजेफाटल्यान आसात. 

तुका तुज्या भुरग्याक शिकयता आसतना कसलीय... कसलीय 
अडचण आयल्यार आमकां सांग... आमकां सांगपाक फाटीं सरू 
नाका. म्हजो आनी हेर टिचरांचो तुका सदांच आदार आसतलो. 

गणपत 


तुज्या सारक्यों आवयो आसत जाल्यार गरीब भुरी केन्नाच फार्टी 


` उरचिनात. मिसेस गावकार हांव शाळांच्या पालक संघाच्या बसकांनी 


वा स्नेहसंमेलनानी मुद्दम एक विचार सांगतां की, भुरग्यांक जल्माक 
घालून तांचो “आवय बापूय' जावप सामकें सोपें. पूण खऱ्या 
अर्थान तांचो पालक जावप हें कठीण काम. तें आपल्या कश्टांचेर 
अवलंबून आसता. पूण हें कठीण काम हे आवयन कितले सोपे 
रितीन करून दाखयलां पळय. “शी इज ग्रेट'. भीवं नाका. आमी 
सदांच तुजेफाटल्यान आसात... गणपत... स्टाफरुमांत जितले टिचर 
आसात सगळ्यांक भितर आफय. म्हाका हे आवयची ही देख दिवपी 
गजाल तांचेमुखार दवरूंक जाय. हीचें हें भुरगें फुडारांत नक्कीच नांव 
बयर काडटलें. हैं सुर्याच्या उजवाडाइतलें सत आसा. 

“ओके सर' (गणपत भायर वता... देखाव फ्रिज.) 

भुरगो 1 


(काळ : वीस वरसां उपरांतचो.... माचयेर उजवाड. उजवाडांत 
कांय भुरगे आरतीचे शिकवणेखातीर एका सुवातेर जमून मास्तराची 
वाट पळयतात...) 

खंय पावले रे हे सगळे? आमकां सातांक आफयता आनी... हे 
किते काय म्हळ्यार आठ जालीं तरी कोणूच येना. तुशार मास्तरान 
आठांक येतां म्हणून सांगिल्ठे. मास्तर पावचो जालो तरी आमगेले 
ह्या हिरोंचो पत्तो ना. 

मात्शे बेगी येयल्यार काल कितें शिकयलां ताची प्रॅक्टीस करपाक 
मेळटा न्हू. 

हय तर. हेंका कोणे सांगल्यात त्यो आरती. आपलीं सगळीं कामां 
करून... सुशेगाद येतले. 

येयलो. तो पळय एकटो येयलो. 

खंय रे तूं? इतलो कळाव कित्याक जालो. 

ना रे. मात्शें बाजारांत बचचें पडलें, देखून कळाव जालो. हे येवंक 
ना आजून... मास्तर आठांक येतलो मरे? 

हय. जालीं आठ जायत आयलीं. मास्तर येवन ताका हांची वाट 
पळयत बसचें पडनाजाल्यार पुरो. 

(इतल्यात तीग जाण आपआपल्यालीं बाद्यां घेवन येतात.) आरे 
बेगीन येयात... आमकां सातांक आफयतात आनी तुमी आठांक 
येता मरे. असल्यांनी जातल्यो मरे आमच्यो आरती. ' 

चला आतां आनीक उलोवपांत वेळ वगडांव नाकात. काल कितें 
शिकयलां हाची प्रॅक्टीस करुया. 

चला... करुया सुर्वात... (सगळे वाजोबपाक बसतात पुणून घुमट 
आनी शमेळ हांचो ताल जुळून येता... वाजप बेसूर जाता... तेच 

कल्पेश 


तुशार 


कल्पेश 


तुशार 


मास्तर 


 तुशार 


कल्पेश 


वेळार तुशार मास्तर आनी कल्पेश येता.) 

आरे, हैं कितें वाजयतात तुमी? आनी बसल्या कशे रे? सारके बसात 
पळोवया. शिस्त आपणायल्याबगर तुमी कशेच शिकपाक पावचे 
ना. शिस्तीबगर कला आत्मसात जायना. 

(नाकया उलयङ्छें उतर मात्शे मात्शें कळटा. त्याच आवाजांत) भाऊ 
आसतना सगळ्यांक शिस्तीत दवरतालो. (कुरवेनच उलयता) 
मास्तर, खंय आमचे भाऊ, आनी हे पोर खंय? (तुशार आनी कल्पेश 
सगळ्या भुरग्यांक सारके बसयतात. तांका घुमट आनी शमेळीचेर 
बाजोवपाची नवी गत दाखोवन ताल धरपाक लायतात. 

(नाकयां आवाजांत.... कुरवांनी....) आयज, ... ही नवी गत 
आमकां तुमकां शिकयतां... सारकी पळोवन, शिकून घेयात 
(आपल्या हातांतलें कांसाळे वाजयत...) धीग, धीग, धीग धीग 
धी ता 555 क. धीग, धीग, धीग धीग, धीता 55 क पयलीं सगळे 
हातान ताल धरात... हाताची ताळी बसतकच मागीरच तोंडान 
म्हणत वाजयात... 

कळळें, कळळें.... आतां हांव घुमटार ज्युस्त बाजयतां पळय... 
धीग, धीग, धीक ता ऽऽक! 

(ताल चुकता... बाकीचे हांसतात... मास्तर तापता...) हें 
कितें वाजयता. पयलीं सारके लक्ष दी मरे. इतलो उतावीळ जांव 
नाका... पयलीं हातार आनी तोंडान ताल धर... आनी उपरांतूच 
वाजय. (तुशार मास्तर परतून 'गत' दाखयता... हळू हळू सगळे 
भुरगे एकमेकाक सांबाळून घेवन मास्तराल्या शिकवणेप्रमाणे बाजप 
वाजयतात... तुशार मास्तर कांसाळे वाजयत सगळ्यांक उर्बा दियत 
गे माये' ही आरत शिकयतात. उपरांत सगळ्यांचे बाजप एका 
तालार येतकच आरत बयलो पाबंडो गांठतना देखाव्यांत सवकास 
काळोख...) 

आतां पळयात, ... आतां आमी तुशार मास्तरान काल शिकयल्लां 
ते आरतीचे फुडलें कडवें शिकुया. पयलीं हांव म्हण्टा, तुमी ताळी 

गे माये... 


_ कल्पेश 
(कोरस) 
कल्पेश 
कोरस 
कल्पेश 
कोरस 
कल्पेश 
सगळे 


गे माये... 


दियत तशीच म्हणपाची. तुमी मास्तराच्या तालार आयले की मुखार 
बाजपां बाजोवया. कळूळें... चलात तर... म्हणात, ...ताळी दियत 


म्हणात. 


*ओंठार पयलें उतर हाडलें.. .' 


ओंठार पयलें उतर हाडलें. 
पावला कणी तुव्हें राखलीं 
पावलां कणी तुव्हें राखलीं 
बऱ्या देखीन गे माये 
बऱ्या देखीन गे माये 

गे माये...555 


कृपा आसूं दी गे आमचेर.... 


पयलें नमन आमचे, 
तुज्या गे चरणी 
विसरचिना गे केन्ना 
तुजी गे माये ही बाळकां 


WORLD KONKANI LIBARY 


NIN 


Acen No: 095929 








गे माये, गे माये... विसरचिना गे ही बाळकां... 
(...उपरांत सगळ्यांचे बाजप एका तालार येतकच... आरत वयलो 
पाबंडो गांठता... देखाव्यांत सबकास काळोख...) 

श्रेया 


चानी 
श्रेया 


चानी 
श्रेया 


तनूजा 
श्रेया 
तनूजा 
श्रेया 


तनूजा 
श्रेया 


तनूजा 


(माचयेर उजवाड.... उजवाडांत, तरणाटें, श्रेया टिचर जाल्ल्यान 
भुरग्यांचे ट्यूशन घेता.) 

हें पळय चानी, तूं जर हो अभ्यास म्हाका येयना म्हणून जर बोगी 
रावत जाल्यार तुका तो अभ्यास केन्नाच येवपाचो ना. ट्राय तरी कर. 
तुव्हें ट्राय केल्यार तुजेकडेन तो जातलो. 

पूण म्हाका कळना कशें करप तें गणीत. 

हें पळय हावें हांगासर कशें सोडोवन दाखयलां?... तश्शें सोडप 
तें. फकत थंय आंकडेच बदलतले... मेथड तीच वापरपाची... 
कळूळे...? 

पूण म्हजेकडेन जावपाचें ना तें.... 

'जावपाचें ना तें' म्हणून तूं जर आयज तें गणीत सोड़यना न्हय, 
जाल्यार तुका हांव घरा धाडपाचें ना. (चानी पिरंगत वचून 
बसता...) 

टिचर, ह्या प्रश्नाचे उत्तर खंयच्यान खंय मेरेन लिवपाचें ? 

एदोळ, हार्वे तुका उत्तर सांगि्ले तें याद आसा तुका?... 

हय. तें कळळें म्हाका. 

तशें जाल्यार तेंच उत्तर तुज्या उतरांनी बरय... तुजी वाक्यां वापर... 
ह्या पुस्तकातली वाक्यां तशाची तश्शीं बरोबंक नाका हां. 

पूण टिचर, इश्कोलांतली टिचर आमचें तें उत्तर चूक धरल्यार? 

ना धरची. आनी चूक केल्यार म्हाका सांग. हांव येवन टिचरीक 
सांगतां. पूण तूं पुस्तकांतली वाक्यां आसात तशींच बरोंब नाका. 
घे. वचून जाग्यार बस आनी बरय. कळटलें न्हय बरोबपाक काय 
परतून एकदां तुका तें सांगपाक जाय? 

नाका टिचर. म्हाका कळटा तें... हांव लिहतां तें. (प्रशांतासरी 





96 


गे माये... 


प्रशांत 
श्रेया 


वता...) पशू तुजें बरोवन जायना आजून... एक वर जालें मरे... तूं 
बरयता.... दी पळोबया बही... पळोवया कितें बर्यलां तें. 

टिचर मात्शी एक मिनीट राव... हांव बरयतां... 

आतां एक बर जालें तूं बरयता... हाड दी पळोबया... किते 
बरयलां तें... त्या बायलेन आंबे चोरिछ्छें. हें वाक्य कोंकणीत आसा 
म्हण्टकच 'त्या' बायलेन अशें बरोबप ना. 'ते' बायलेन बरोवपाचें. 
फुडलें अक्षर खिलींगी आसल्यार त्या बरयनासतना तते’ बरोवप. ते 
बायलेन, ते गाडयेन, ते बोकडेन... आनी हें पळय हांगासर चोरिल्ले 
ह्या उतरांत “रि! हें उतर रस्व बरोबपाचें. फुडलें अक्षर जोडाक्षर 
आशिल्ल्यान फाटलें इकारांतलें उतर रस्व जाता. याद उरतली? 
हय टिचर. 

घे. कर सारके. आनी फुडलीं वाक्यां बेगीन बरोवन दाखय. 
(आपली नदर दिशाचेर पडटकच...) आगो दिशा, तोंड आं करून 
किते चिंतता? हां. हांगासर यो... (दिशा श्रेयासरीं बता.) ...यो... 
कितें चिंततालें? 

दिदि? 

कितें सांग? 

दिदि... तुका कशी कळटा हीं सगळीं उत्तरां...! 

हांव “तितलें' शिकलां म्हूण 

तुका इतलें कोणे शिकयलें? 

म्हाका म्हज्या आईन शिकयलें. 

खर्‍्यानीच, तुजी आई खूप शिकिल्ली? 

ना. ती कांयच शिकूंक नाशिल्ली. 

मागीर ती शिकनासतना तिणे तुका कशे शिकयलें? 

म्हजी आई आशिल्लीच तशी. चार-चौगांचे आईपरस मात्शी 
वेगळी. [ 

वेगळी म्हणल्यार कशी गे? 

बस सांगतां... म्हजी आई, ...तुमचे आवयांभशेन लोकाल्या 

आवय 


श्रेया 


घरांत काम करी... दीसभर भायर उरताली. पूण सदांच आमचेर 
नदर दवरताली. आमी वायट मार्गार पांवची न्हय म्हूण आमची 
पावला कणकणी काळजी घेताली. म्हज्या अभ्यासांत, खेळांत, 
नाचांत... बारकायेन लक्ष दिताली. तिका दिसतालें. हावे खूप 
शिकचें. कोणतरी बरें जावचें. मात तिचेभशेन, हार्वे लोकाल्या 
घरानी वावर करचो अशी मात तिची इत्सा नाशिल्ली. आपलें सपन 
खरें करपाक तिणे पोट फाट एक केली. तिच्याच त्या... कश्टांचेर 
हांव आनी भाऊ आयजमेरेन हे दीस पळोवंक पावलीं. म्हाका याद 
जाता.. हांव म्हज्याच इश्कोलांत टिचर म्हण सिलेक्ट जालें, तेन्ना 
तिचें काळीज उपाट खोश्येन भरिङ्छें... हांव विसरूक ना तिची तीं 
उतरा... कश्टावल्ल्या उतरांनी तिणे म्हाका अणभवाची पयली देख 
दिल्ली... (एका स्पॉटांत आवय दिसता. जाण्टे अवस्थेत.) 

... बाय, अशें म्हण्टात जेका कोण ना तेका देव पावता. राखता... 
पूण तो कोणाच्या रुपांतल्यान येता, तो मात कळना... परिस्थितीच्या 
मार्गार तो आसताच... बार्य, तेचो आदार तुका मेळयतलो जाल्यार 
तुयेंन कश्ट करूंक जाय. तुगेल्या कश्टांचेरूच तुका तो पावता... 
संवसारांत देव आसा हें बाय केन्नाच विसरू नाका हां... तुज्या 
कश्टांचे फळ तुका तो दितलोच... बाय तूं तुज्याच शाळेत टिचर 
जालें ते पळोबन - आयकून काळीज भरून येता गो... म्हजो देव 
म्हाका पावलो... म्हाजी सातेरी माय, म्हाजी म्हाळसा, म्हाका 
पावली... बाये, आतां तूं लोकाल्या भुरग्यांक बरीं करून शिकय... 
आनीक एक गजाल बाय, ....भुरग्यांक मारलीं म्हूण ती शिकनात... 
तैका मायेन शिकयल्यार बरीं शिकतलीं... शाळेंत तूंच तेंची आवय 
जा... तेच्या संवसारांतलो पर्जळटो दिवो जा आनी तेंका उजू मार्ग 
दाखय... आतां तूंच तेंचो देव... (आवयचेर काळोख.) 

...म्हजी आई आयज संवसारांत ना खरी. पुणून, ती म्हज्या मनांत 
आसा. म्हज्या स्वासाकणकणी. भरल्या... आजूनय हावें तिका 
म्हज्या काळजांत पुंजून दवरल्या. तिचें सपन हेंच हांब म्हजें सपन 

गे माये... 


दिशा 
श्रेया 


भुरगीं 
दिशा 
श्रेया 


गे माये... 


मानतां. तुमी शिकून बरी जांवची... बरें नांव कमोवर्चे शाण्या, 

हीच म्हजी इत्सा आसा. तुमचे आई-बाबा दीसभर वावराक - 

दिसवड्याक वतात. तीं तुमचेर लक्ष दिवपाक पावनात देखूनच 

हांव तुमकां अभ्यासाक घेवन बसतां. म्हाका तुमचे कडल्यान पयशे 

नाका पुणून तुमी शिकिल्लीं जाय. देखूनच हांव तुमच्या अभ्यासाचेर 

चड लक्ष दिता 

दिदि, ...हांव खूप शिकतलें आनी तुजेभशेन जातलें 

शाब्बास! तुमी सगळीं खूप शिकात हां... तेच वांगडा आईचेंय 

आयकयात. कारण तिणें आमकां जल्म दिला.... ती आमकां 

सांबाळटा... तिका सुख दिवप आमचें पयलें करतून आसा. 

हां टिचर, आमी आमच्ये आईचें सगळें आयकतलीं. 

आनी तुजेय आयकतलीं, दिदि. 

शाब्बास! आईक केन्नाच विसरू नाकात हां, कारण, तोच तुमचो 

देव. बरें आसा. आतां आमोरी जायत आयल्या. पयलीं म्हणुया 

आमी प्रार्थना. आनी उपरांत अभ्यास करूया. आतां हात जोडात 
आनी म्हज्या वांगडा म्हणात,, गुर्रु ब्रह्मा, गुर्रु विष्णू, गुर्र दैवो 
महेश्वरा, गुरुसाक्षात परब्रह्म, तस्मै श्री गुरुवे नमः... शुभं करोती 
कल्याणं, आरोग्यं धन संपदा... शत्रुबुद्धि विनाशाय... दिपज्योती 
नमोस्तूते....' (प्रार्थना सोंपोवन भुरगीं अभ्यास करपाक लागतात 
आनी श्रेया तांचो अभ्यास नियाळटा.... देखाव्याचेर हळूहळू 
काळोख. 

(दावेबटेन तुशाराच्या मुखेलपणाखाला आरती पंगड आरती 
वाजयता. त्या बाजपांत दोनूय देखाव्यांचेर परतून उजवाड आनी 
उपरांत काळोख. पड्डो पडटा... एकांकी सोपता) 

१ भावे. ..... 
 म्हळयारूच संस्कारी लिखणेचे उमाळे . 


_ आवयची माया वा मातेची व्हडवीव्छ आयच्या भमाजीक परिस्थितीचे नदरेन म्हत्वाचो 
विशय आशा. आवय कडलें नातें हैं पवित्र आनी मुखेल अशीं नातें. तें फकत रशताचें 
ठरूक फावना. तें अंतर्मनातल्या शणळया भावनांच्या अकचि आशूंक जाय, हो शरजेचो 
संढेश थंवभाशंत पातळावपाचो, लेखक यत्न करतना दिसता. 
_ 'भे माये' तले एकांकी खेळ पळयतल्यांचेर बरे संस्कार जांवचे हाची जाणविव्छाय 
लेखक हर स्त्रिणाक बाळणिता. ह्या सुसंस्कारांक शोबत अशीच शंवादातली भाश 
आगी प्रश हांची बशी मांडणी व्ेल्ल्यान लेखाक्ाचे कश्ट अणक्षवाक येता. एकाकी 
खरेळांनी वात्शल्ल्याचें ठदात्तीव्ारण आलें तशी व्लुड्डी भावना ना. वेशवेशळया 
अंस्काशगी वाडिल्ली मनशां वेशवेशळे तरेन ळशी वागतात हाचें भोव बरें चित्रण ह्या 
काकी खेळात मेळटा.तत्वनिश्ठा आगी देशश्रक्तीचो जो उमाळो दिशता तोय 
थुसंस्काशचोच प्रभाव घालपाशाएको आशा. लेखकाक दि०्ढर्शकाचें आंग आडिल्ल्यान 
ह्यो अंहिता आपश्ींच जित्यो आनी परिणामव्छाशी जाल्यात. 


अड.ठदय भैंब्रे 


कोंकणीचे विचारवंत 

